


వెలుగునీడలు

[కథానిక]

•
'ఆమరేంద్ర'



మీనాన్నని వాకిట్లో అరుగుమీద పడుకోమని చెప్పండి. ఇదుగో ఈ చాపా, దిండా కూడా యిచ్చిరండి." అంది సరళ. ఈ మాటలు వినే సరికి శ్రీధరకి కొరడాతో చురుక్కున చరిచిన ట్లని పించింది. భార్యమాటలు తండ్రికి ఎక్కడ వినపడ తయ్యో అని, బదులు చెప్పకుండా, చాపా, దిండా చేత పుచ్చుకుని మెట్లుదిగిపోయాడు. భార్యమాట లొకవేళ తండ్రికి వినబడితే ? తను ఏముఖంతో తండ్రికి ఎదురు పడతాడు ? ఇంత ఇల్లా, ఇన్ని గదులూ, ఇన్ని మంచాలూ, ఇన్ని పరుపులూ వుంటే తన తండ్రిని వాకిట్లో అరుగుమీద తుంగచాప పరుచుకుని పడుకోమని చెప్పటానికి నో రెల్లా వస్తుంది? సరళని తను వెళ్ళాడి నాలుగేళ్ళు దాటింది. ఈనాలుగేళ్ళలో తండ్రి తన యింటికి రావటం యిదే మొదటిసారి. మొదటిసారే సరళ మామగారిని ఈవిధంగా సత్కరింపదలిచింది. తలుచుకోగానే శ్రీధర ఆపాదమస్తకమూ కంపించిపోయాడు. తన ఇంటికి రాకరాకవచ్చిన తండ్రిని పరదేశీలాగా వీధి వాకిట్లో పడకోమని ఏముఖం పెట్టుకుని చెబుతాడు ? ఈ సత్కారాన్ని చూసి తండ్రిమనసు ఎంత నొచ్చుకుంటుందో? పోనీ, ఎవరైనా నాకరుచేతి కిచ్చి చాపా, దిండా పంపితే ? అప్పుడు తండ్రికి తనమీద మరీకోపం రావచ్చు. ఆయనమనసు మరింత కష్టపడవచ్చు. పెళ్ళిలో తనకు జరిగిన అగౌరవాన్ని మనసులో పెట్టుకుని ఇంతకాలమూ కొడుకుయింటిగడప తొక్కలేదు. అంత అభిమానం గల మనషి. అటువంటి మనషి

యినాటికి చుట్టూ పూవుగా యింటికి వస్తే ఇంట్లో చోటులేనట్లు వీధివాకిట్లో పడకోమని పురమాయించటమా? ఇంతమాత్రం తెలుసుకోలేకపోయిందా సరళ? తెలిసే చేయాలనే చేసింది. ఆవిధంగా పురమాయించటంలో తన వంశంమీదా, తనవారిమీదా ఆమెకున్న నిరాదరణని వెల్లడించింది. ఆతని గతజీవితమంతటినీ ఆమె అగౌరవించింది. ఆమాటల్లో వున్న అనాదరం శ్రీధరగుండెల్లో పరాభవస్వల్పి రగిలించింది.

ఒక్కొక్క మెట్టూ దిగుకుంటే ఏదో పాతాళం లోకి దిక్కు తెలియని చీకటిలోకి అణగారిపోతున్నట్లనిపించింది. మోయలేని బరువునో కుంగిపోతోంది శ్రీధరమనసు. తీరా దిగి కిందికి వచ్చేసరికి తండ్రి కనబడలేదు. 'నాన్నా' అని పిలిచాడు. మారులేదు. చుట్టుపక్కలంతా కలయజూశాడు. నాడలేదు. సరళ మాటలు ఆయనకి వినబడినయ్యేమా? వినటంతోనే అభిమానం వచ్చి వెళ్లిపోయాడేమా? ఎన్నడూ గడప తొక్కని మనిషి యింటికి వస్తే చేయవలసిన సత్కారమిదేనా? పోనీ, సరళకి మర్యాదచేయటం తెలియదా? తెలియకేం? మొన్న వాళ్ళ మేనమామ వస్తే ఎన్ని ఉపచారాలు చేసింది! ఎంత తాజభోగంతో ఆయన్ని గౌరవించింది!! ఏఅతిథి వచ్చినా ఎంతో ఆదరిస్తుంది. అటువంటి సరళ తన తండ్రిని ఈవిధంగా చూడటం దేనికి ?

కారణం శ్రీధరకి వెంటనే స్ఫురించింది. శ్రీధర అంతరాళంలో బడతాగ్నిబ్యాలలు భగభగ రగిలినయ్యాయి.

అవును. అందుకే. అదే కారణం. అవును. ఆవిషయం ఎన్నోసార్లు సూటిపోటిమాటలతో చెప్పనే చెప్పింది. ద్వేషాన్ని ఆమె ఎన్నడూ దాచలేదు. తన మాటలవల్ల భర్తగుండెల్లో ఎటువంటి మంట అంటుకున్నా, ఎటువంటి తుపాను చెలరేగినా ఆమెకి భయంలేదు. ఈ విషయంలో భర్తమనసుని గాయపరచటంవల్ల సరళకి ఆనందంకూడా కలగవచ్చు.

లేకపోతే సరళ ఇంత బహిరంగంగా ఎందుకు నిరాదరణని వెల్లడించాలి? అక్కడికికాని ఆమెకి తృప్తి కలగదుకాబోలు. అక్కడే చతికిలపడిపోయాడు శ్రీధర. తండ్రికోసం ఎదురుచూసిచూసి నిరాశ చెందాడు. ఆయన వెళ్లిపోయాడేమో ననుకున్నాడు. ఎక్కడికయినా వెళ్లి పొద్దుపోయి వస్తాడేమోనని ఇందాకటి నుంచీ కూచున్నాడు. అక్కడే చాపవేసుకుని శ్రీధర మేనువాలాడు. ఇంత పరాభవంతో, యింటికి వచ్చిన తండ్రి తిరిగివెళ్లిపోయాడనే కృథ ఆతన్ని కాల్చివేసింది. కళ్ళు భగ్గునుంటున్నయ్. పసిపిల్లవాడిలాగా ఒక్కసారి గొంతెత్తి 'నాన్నా' అని ఏడిస్తేకాని ఈ బాధ చల్లారడేమోననిపించింది. ఎందుకో కన్నీళ్ళు చిందినయ్. ఇన్నాళ్ళకి తల్లి జ్ఞాపకంవచ్చింది. చిన్నప్పుడు తను పెరిగిన పల్లె కళ్ళకుకట్టింది. తమ్ముళ్ళు, చెల్లెళ్ళూ అంతా కళ్ళల్లో గంతులువేశారు. ఒక్కసారిగా గతిజీవితంలోకి రెక్కలుకట్టుకుని ఎగిరిపోవాలని ఆతని మనసు తహతహలాడింది. 'నాన్నా' అన్న పిలుపు గొంతుకలో కొట్టుకుంటోంది. తను చిన్నప్పుడు జెండాలెగరేసిన పూరిగుడిసే, తను కోతికొమ్మచ్చు లాడిన పున్నాగచెట్లూ, అన్నీ గొంతెత్తి శ్రీధరని పిలుస్తున్నట్లనిపించింది. ఆనాటి జీవనం వదిలించుకోలేని బందాలు వేసి శ్రీధరని గుజుతోంది.

అక్కడే దిండుమీద తలవాల్చి కళ్ళు మూశాడు శ్రీధర. నాకరు వచ్చి 'బాబుగారూ' అని పిలిచాడు. శ్రీధర కళ్ళు తెరిచాడు. "బాబుగారూ, నాన్నగారు ఇంటికి వెళ్లిపోయారు. మీతో చెప్పమన్నారు—" అన్నాడు నాకరు.

"ఎప్పుడూ? నీతో ఇంకేమయినా చెప్పారా?"

"లేదు బాబూ. వారు మీతో ఏమైనా మాట్లాడదా మనకున్నారేమో. మేడమెట్లెక్కారు. మధ్యలోనే కిందికి దిగివచ్చేశారు. నన్ను చూసి మా అబ్బాయితో నేను వెళ్ళానని చెప్పమన్నారు."

ఈ మాటలు వినేసరికి శ్రీధరప్రాణాలు ఎగిరిపోయినయ్. ఇంకేముంది? తండ్రి సరళమాటలు విన్నట్లే—అందుకే క్షణమైనా వుండకుండా వెళ్ళిపోయాడు. ఆమాటలకి ఆయన ఎంత నొచ్చుకున్నాడో! ఆయనమనసు ఎంత చిన్నబుచ్చుకున్నదో... ఆబాధని కనబడకుండా దాచుకోవాలి! "ఇంకేమీ చెప్పలేదా నీతో?" అని అడిగాడు నాకర్ని. వాడు లేచని చెప్పి వెళ్ళిపోయాడు. అక్కడే కూలబడిపోయాడు శ్రీధర.

మేడమీదినుంచి కేక పెట్టింది సరళ. "ఇదుగో, మిమ్మల్నే. పాప లేచి ఏడుస్తోంది మీకోసం." ఆరాత్రంతా అక్కడే బాగారంచెయ్యాలనుకున్నాడు. కాని సరళపిలుపు వినబడగానే ఆతని సంకల్పం సడలిపోయింది. ఇందాకటినుంచీ తాను విహరించిన లోకం నుంచి బలవంతాన మరొకలోకానికి గుంజుకుపోతున్నట్లనిపించింది. అక్కడ శ్రీధరని కాళ్ళూ చేతులూ కట్టేసి బందిని చేస్తారు. ఆ బందిఖానాతలంచెవులు సరళచేతుల్లోనే వున్నయ్. కాని ఆబందిఖానాలోకి పోకుండావుండలేడు శ్రీధర. అదే ఆతని స్వభావంలో వున్న లోపం. ఎంతో ఎదురుతిరగా లనుకుంటాడు; సరళని కాదని దూరంగా పారిపోవాలనుకుంటాడు. కాని తీరా జరిగేదేమంటే - శ్రీధర లొంగిపోవటం, సరళ విజయంతో పొంగిపోవటం!

అయినా ఆరాత్రిమటుకు శ్రీధరకి ఎక్కడలేని ధైర్యమూ వచ్చింది. సరళహేళనలనీ, వెక్కిరింపులనీ సహించే ఓపిక లేదు. ఈ సంగతి సరళ గ్రహించలేదు. ప్రపంచంలో నోరులేకుండా అన్నిటినీ భరించేవారుంటారు. కాని వారి సహనానికి కూడ ఒక హద్దు వుంది. ఒక మితివుంది. ఆ మితిమీరినప్పుడు వారి సహనంలోంచి అసహనం అగ్నిపర్యతంలాగా బద్దలవుతుంది.

“అప్పుడే వచ్చారేం, పాపం! ఇంకాన్నేపు తండ్రికొడుకులు చెవులు కొరుక్కొకపోయారా? ఆయనతో ఏమంతనాలు చేస్తున్నారు? వాటి కొక అంతూ పొంతూ లేదా?” అని సరళ రుసరుసలా డుతూ, ఏడుస్తున్న పాపని రెక్కలుపుచ్చుకుని తెచ్చి శ్రీధరమంచమీద కూలవేసింది. “అరుగోనమ్మా, వచ్చారు మీనాన్న. పాపం, బెంగపడిపోతావు నిమిషం కనిపించకపోతే!” అంటూ నాలుగేళ్ళ ఆశని శ్రీధరపక్కలో పడేసింది. శ్రీధర సరళకేసి చూడకుండానే ఆశని ఒళ్ళోకి తీసుకుని జోకొట్టాడు. ఇందా కటినుంచీ వెక్కివెక్కి ఏడ్చిన ఆశ ఒక్కనిమిషం లోనే కొట్టినట్లు నిద్రపోయింది. కొంచెంసేపు ఊరుకుని సరళ మళ్ళీ అందుకుంది. “ఏంరహస్యాలు మాట్లాడారు తండ్రితో? చెప్పకూడదా?” అప్రయత్నంగా శ్రీధర అన్నాడు—“అవసరంలేదు. చెప్పవలసిన అవసరం లేదు.” భర్త ఇటువంటి సమాధానం చెబుతాడని సరళ అనకోలేదు. వినగానే తుణుకునేపు విస్తుపోయింది. ఒక్కమాటయినా తనమీద ఉంచుకోటం సరళ స్వభావానికే విరుద్ధం. దెబ్బకి దెబ్బకొడితేనే కాని సరళకి శాంతి వుండదు. కోపంతో మండిపడుతూ అడిగింది—“ఏం? ఎందు కవసరంలేదు? ఈ ఇంట్లో నాకు తెలియకుండా ఏదీ జరగటానికి వీలేదు. చెప్పండి, ఏమంతనాలు జరిపివచ్చారో” గడపలోకి వచ్చిన తండ్రిని అగౌరవ పరచటం తోటి సరళకి తృప్తిలేదుకాబోలు. “నీఅమర్యాదని సహించి ఇక్కడ ఆయన తుణుకునా వుండలేదు. వెంటనే వెళ్లిపోయారు. ఇంటికి వచ్చిన అతిథిని బైటికి పంపేశావు” అని నూటిగా సరళకి చెప్పివెయ్యాలనుకున్నాడు. చెప్పివేసేదాకా అతనిలోపలి మంట చల్లారదు. కాని అంతటితో ఊరుకోక సరళ తనముందరే తన తండ్రిని ఇంకా చులకనచేసి మాట్లాడుతుండేమో? అది తాను సహించగలదా? సహించక తాను చెయ్యగలదేముంది? అయినా తాను బదులుచెప్పకుండా వూరుకుంటే సరళ అంతటితో అప్రసంగాన్ని కట్టిపెట్టి నిద్రపోతుంది. అందుకనే శ్రీధర మారుపలకకుండా మంచమీద వాలి ఆశని జోలకొడుతూ కళ్లు

మూశాడు. సరళ లోపల రగిలిపోతోంది. భర్త ఇంత పెంకగా, తన మాటకి మారుచెప్పకుండా, తనని చులకనచేసి నిద్రపోవటం ఆమె సహించలేకపోయింది. ఎన్నడూ తనమాటకి ఎదురాడి ఎరగడు భర్త. తను గీసిన గిరిలోనుంచి కదిలిఎరగడు. అటువంటి మనిషి ఇవాళ ఎందు కింత గర్వంగా మాట్లాడాలి? “నీకు చెప్పాల్సిన అవసరం లేదు.” అని తనముఖాన అనివేశాడు—ఇంత తెసువ ఎక్కడినుంచి వచ్చింది? తన భర్తకి అతని తండ్రి ఏవో ఎక్కులు పెట్టివుంటాడు. లేకపోతే ఇంత నిర్లక్ష్యంగా శ్రీధర ఎన్నడయినా తనతో ప్రవర్తించాడా? తలుచుకున్నకొద్దీ సరళకి లోపల రగిలిపోతోంది. అభిమానంతో ఎంతసేపటికీ కంటిమీద కుసుకురాలేదు.

కళ్ళు మూసుకున్నాడేకాని శ్రీధరకి నిద్రపట్టలేదు. అతని హృదయం సరళని నూటిగా ఒక్కప్రశ్న అడగదలుచుకుంది. సరళమాటలవల్ల తను పొందిన బాధనంతనీ ఆ ప్రశ్నలో నింపుతుంది. కాని నూటిగా అడగగలనా? అని అతని మనస్సే తటపటాయిస్తోంది. “వద్దు. అడగను. ఇన్నాళ్ళనుంచీ సహించలేదా? ఇల్లాగే కాలం వెళ్ళదీయటం కష్టమా?” అనుకుంటాడు. మరుతుణులోనే “అడుగుతాను. ఏమయినాసరే, అడిగి వేస్తాను. సరళా, ఎవరిచ్చారు నీ కీ అధికారం అని నూటిగా అనేస్తాను. ఏంబదులుచెబుతుందో వింటాను. తరువాత ఏం చెయ్యాలో ఆలోచిస్తాను” అనుకుంటాడు. మనసులో మల్లగుల్లలు పడుతూ తెల్లవారు స్తాడుకాని తెగించి అడగలేదు. నెలకు రెండువేల జీతం సంపాదించే మామగారు, స్ట్రీడరుబోర్డు కట్టి చిల్లి గవ్వ సంపాదించలేకపోతున్న తనూ, తనతో సమానంగా కాలేజీలో చదివిన తన భార్య సరళా తలపుకువచ్చే సరికి అతని నోరు నొక్కుకుపోతుంది. తనని చదివించలేక తల్లిదండ్రులు ఏనాడయితే ఈ రెండువేల జీతగానికి అల్లుడిని చేశారో ఆనాడే తన నోరు కట్టుబడి పోయిందికాబోలు. ఆనాడే అతని స్వేచ్ఛ అంతమొందిందికాబోలు. అప్పటినుంచీ వేరొకరికి చెప్పుకోలేని మూగబాధ ఒక్కటే అతనికి మిగిలిందికాబోలు. తన అసహాయతని తలుచుకోగానే అతని మనసు చివుక్కు

మంటుంది. ఈ బతుకీలా తెల్లవారవలసిందేనని నిస్పృహ తోస్తుంది. ఒక్కొక్క సమయంలో అతనికి తల్లి దండ్రులమీద మితితో కోపం వస్తుంది. "తనూ అందరి లానే బతకలేకపోయేవాడా? మిగిలిన ముగ్గురుతమ్ముళ్ళతోపాటూ తనూ పెరిగేవాడు కదా? బిచ్చమెత్తుకుని అయినా స్వేచ్ఛగా బతికేవాణ్ణి కామా? నన్ను ఈ ఇంట్లో ఎందుకు తెచ్చి పడేశారు? ఎందుకు నా కాళ్ళూ చేతులూ విరిచి కట్టేశారు?" అని తల్లిదండ్రుల మీద అతని మనసు దుండోరాచేస్తుంది. చివరికి "వారేం తప్పచేశారు?" అని వాళ్ళని తుమిస్తాడు. "నాకు ఈ ఇంట్లో ధనంతోపాటు సుఖం మౌనకుతుం దనుకున్నారు. శాంతి దొరుకుతుం దనుకున్నారు. నన్ను గురించి తాము ఇక దిగువపడనక్కర్లే దనుకు న్నారు. దారిద్ర్యపు యాతనలో నాబరువు తప్పించు కోవాలనుకున్నారు. వారి దేం తప్పుంది?" అను కుంటాడు.

నిద్రపోతున్న ఆశ అటూ ఇటూ కదిలింది. "తాతయ్య... అరితిపల్లు పెట్టాడు" అని కలవరించింది. వెంటనే శ్రీధరకి గుర్తుకొచ్చింది. తన తండ్రి మనమరాలి చేతుల్లో అరిటిపళ్ళు పెట్టాడు. తనముందే సరళ వాటిని "జబ్బుచేస్తయ్యమ్మా, ఆశా, తినద్దు." అని వారింది దాసీదాని కిప్పించివేసింది. తన తండ్రి తెచ్చిన పేదకాసుకని తన భార్య ఈవిధంగా చులకనచేయటం తలుచుకోగానే శ్రీధరకడుపులో దేవినట్లయింది. అప్ర యత్నంగా తనకి చిన్నప్పుడు తల్లి చెప్పిన కుచేలుడి అటుకులకథ గుర్తుకువచ్చింది. వెంటనే అతనికి తెలియ కుండానే లోపలినుంచి "అమ్మా" అని ఆక్రోశం వెలు వడింది. ఆశని దగ్గరికి తీసుకుని జోలకొడుతున్నాడు.

ఆశకలవరింప విన గానే సరళ తనని సంభాషించు కోలేక పోయింది. లేచి కూచుంది. మొన్న తన తండ్రి పట్నంనుంచి వస్తూ మనమరాలికి ఎన్నో పళ్ళూ, చొక్కాలూ, ఆటవస్తువులూ తెచ్చాడు. ఆమధ్య తన తమ్ముడు కలకత్తానుంచి మేనకోడలికోసం రకరకాల బొమ్మలు తెచ్చిపెట్టాడు. వాటినిగురించి ఆశ ఎన్న డయినా కలవరించిందా? అటువంటిది పల్లెటూరినుంచి పేదతాతగారు తెచ్చిన ముప్పి అరిటిపళ్ళకోసం కలవ

రించటం వినగానే సరళకి కోపం వచ్చింది. తన ఇంట్లో తనకి విరోధిశక్తు లేవో దూరి చాలుగా పనిచేస్తున్నయ్య. అవి ఒకనాడు తన కాపురాన్నే తారుమారుచేసి వెయ్యవుగదా?

"ఇదుగో, మిమ్మల్నే, నిద్రా?" అని సరళ భర్తని పిలిచింది. అప్పటికి కలతనిద్రలో వున్న శ్రీధరకి ఈ పిలుపు వినబడలేదు. వినబడికూడా పలకలేదేమో ననుకుని సరళ కోపంతో పక్కమీద వాలి బలవంతాన నిద్రతెచ్చుకోవాలని కళ్ళుమూసింది.

కాని సరళకి నిద్రపట్టలేదు. కలతనిద్రతోనే తెల్లవారింది. ఎందుకో సరళమనసులో ఆందోళన బయలుదేరింది. తన పెళ్ళిఅయినదగ్గరనుంచీ ఈనాటి వరకూ తను పడిన శ్రమ అంతా నిష్ఫలమయిపోతుం దేమో? ఇన్నాళ్లనుంచీ సరళ ఒక ప్రయత్నంలో మునిగివుంది. తన భర్త బీదవారి బిడ్డ. తాను ధనికుల బిడ్డ. తమ ఇద్దరికీ పెళ్ళి జరిగింది. అప్పుడు అంతా 'ఇదేమి సంబంధం' అన్నారు. 'ఈ పారోహిత్యపు సంబంధ మెక్కడ దొరికింది? నిక్షేపంలాటి పిల్ల! బి. యే. డాకా చదువుకున్న సరళకి ఇంతకంటే మంచిసంబంధమే దొరకలేదా' అని ఆక్షేపించారు. కాని వరులకోసం వెదకివేసారిన సరళ తండ్రికి శ్రీధర కంటే మంచివరుణ్ణి తేవటం తలకుమించిన పని అని పించింది. ఆయన శ్రీధర పేదరికాన్ని సరుకుచెయ్యక పెళ్ళిఅయినదగ్గరనుంచీ అల్లుణ్ణి తెచ్చి తన ఇంట్లోనే వుంచుకున్నాడు. పెళ్ళిలో బంధువులు చేసిన హేళ నలూ, ఆక్షేపణలూ సరళ విన్నది. అప్పటినుంచీ సరళ ఒకవిధానాన్నే అనుసరిస్తూ వచ్చింది. శ్రీధర బీదఇంటి బిడ్డ అనే సంగతి తను మరిచిపోయింది. లోకాన్ని ఆవిషయం మరిచిపోయేట్లు చేయాలి. శ్రీధరనికూడా ఈవిషయం మరిచేట్లు చేయాలి. అతని గతజీవితాన్ని మరిపించాలి. మనుషటిచోటునుంచి వేళ్ళతో పెళ్ళ గించివేయాలి. అతని తల్లిదండ్రులతోనూ, ఆక్కచెల్లెళ్ళతోనూ, బంధువులతోనూ ఏమీసంబంధంవుండకుండా చెయ్యాలి. అప్పటికిగాని శ్రీధర కొత్తపరిసరాలలో పాతుకోడు. అప్పటికిగాని సరళకి భర్త కాదగిన హోదా అతనికి రాదు. అప్పటికిగాని పెళ్ళిలో బంధువులు

హేళనచేసినప్పుడు తన మనసులో రగిలిన మంట చల్లారదు. ఈ విషయంలో సరళవిజయానికి ఇంకోవిషయం కూడా తోడ్పడింది. పెళ్ళిలో శ్రీధర తల్లిదండ్రులకీ, బంధువులకీ తలవంపు కలిగింది. సరళతండ్రిగారి రెండు వేలజీతంతో వియ్యం పొండటానికి శ్రీధరతండ్రి సమఉజ్జీ కాడని పెళ్ళికివచ్చినవారు ప్రతి అంశం లోనూ వెల్లడించారు. శ్రీధరతండ్రికి డబ్బులేకపోవచ్చు. కాని అభిమానమాత్రం జాస్తి. అందుకనే శ్రీధరతరపు బంధువు లెవ్వరూ ఇంతవరకూ సరళగడప తొక్కలేదు. కాని ఇప్పుడు సరళ కందుకో భయం... తనపట్టు తప్పిపోతే? తన శ్రీధరా, తన ఆకా తన చెయ్యి జారిపోతే? ఉఱు, జరగదు. అల్లా నిన్నటికీ జరగనివ్వదు... కాని...

* * * *

కొన్నాళ్ళకి టపాలో శ్రీధరకి ఉత్తరంవచ్చింది ఇన్నాళ్ళకి తండ్రి తనకు ఉత్తరం రాసినందుకు శ్రీధర పొంగిపోయాడు. కవరు చింపుతుంటే సంతోషంతో అతని చెయ్యి వణికిపోయింది. చింపి చదువుతుంటే అతనికే తెలియకుండా కళ్ళలో నీరుతిరిగింది. నిజానికి ఆ వుత్తరంలో విచారపడవలసిన సంగతే లేదు. వైగా సంతోషపడవలసిన విషయం. అందులో తండ్రి రాసిం దేమంటే : శ్రీధరతమ్ముడిపెళ్లి నిశ్చయమయింది. "మీ అమ్మ పోయినతరువాత మన యింట్లో ఇదే మొదటి శుభకార్యం. నువ్వు, కోడలూ తప్పకుండా రావాలి. ఇది మీచేతులమీదుగానే జరగాలి. ఇది చెప్పాలనే మొన్నవచ్చాను. కాని తొందరపనిమీద వెంటనే ఇంటికి వెళ్ళిపోయాను." అని తనని మరీమరీ రమ్మని రాశాడు. తన మనసు నొచ్చుకుంటుందని తండ్రి పని మీద వెళ్ళిపోయా నని అబద్ధమాడుతున్నాడు. పిలవాలని తను మేడమెట్లెక్కినసంగతీ, తన కోడలిమాటలు విని వెంటనే దిగి వెళ్ళిపోయినసంగతీ దాచివేస్తున్నాడు. ఆవిషయం శ్రీధరకి తెలియదని ఆయన ఊహించివుండ వచ్చు. కాని విషయమంతా తెలిసిన శ్రీధర తండ్రి ఉత్తరానికి తట్టుకోలేకపోయాడు. తండ్రి ఎంత బాధ పడ్డాడో? అభిమానంతో ఎంత కుమిలిపోయాడో? దీనికంతకీ తనేకదా కారణం? అవును, నువ్వే నువ్వే

అంటోంది అతని మనస్సు. నీ తండ్రిని నీకళ్ళముందు సరళ అవమానిస్తుంటే నువ్వు చూస్తూ నిల డ్దావు. ఇది వర కెన్నిసార్లు ఆమె నీ తల్లిదండ్రులనీ, నీ గతజీవి తాన్నీ చులకనచేసి హేళన చేసినప్పుడు సహించి వూరుకున్నావు. నీపెళ్ళి జరిగిన వేసవిలో నీతల్లి చని పోయిందని మీరందరూ నీలగిరిలో వున్నప్పుడు కబురు తెలిసింది. అప్పుడు నిన్ను ఇంటికి పోనివ్వకుండా, తను రాకుండా సరళ అడ్డుపెట్టినప్పుడు నువ్వు చేతకాని వాడివై చూస్తూవూరుకున్నావు. ఇప్పుడు మాత్రం నువ్వేం చేస్తావు? ఏం చెయ్యవలెచావు? ఏం చెయ్య గలవు? అంటూ అతని మనస్సే అతన్ని పొడుస్తోంది.

ఏమయినాసరే, సరళ వెంటవచ్చినా రాకపోయినా వెళ్ళి తీరాలింటే. తనచుట్టూ పన్నిన ఈవలని పటపట తెంపి బైటపడాశింటే. "ఆ తరవాత ఏం జరుగుతుందో ఆలోచించుకున్నావా?" అని అతని లోని పిరికితనం వాచ్చించింది. "ఏం జరగాలో అది జరుగుతుంది. నేనమాత్రం వెళ్ళి తీరాలింటే" అను కుంటూ గదిలోకి వెళ్ళాడు.

"ఎక్కడినుంచి వుత్తరం?"

"మానాన్న రాశాడు."

"ఏమని?"

చెప్పటమా చెప్పకపోవటమా అని శ్రీధర త్నణం నేపు సంగిగంలో పడ్డాడు. ఈవారికూడా సరళ తన వారిని తనముందు చులకనచేస్తుందేమో? అప్పుడు తను ఇదివరకులాగా సహించి వూరుకోవటమేనా? చివరికి "మాతమ్ముడి పెళ్ళిట. మందగినీ తప్పక రమ్మని రాశారు" అని క్లుప్తంగా చెప్పాడు. కొంచెంసే వూరు కుని సరళ అడిగింది— "అయితే మొన్న ఆయన వచ్చి నప్పు డెందుకు చెప్పలేదు?" అని. వెంటనే సరళకి చురుక్కున తాళ్ళుగా "దానికి నువ్వే కారణం." అనేశాడు శ్రీధర.

నివ్వెరబోయింది సరళ. "నేనా? ఆమాట ఆయన రాశారా? ఏదీ?" అని శ్రీధరచేతిలోంచి వుత్తరం తీసుకుని ఒక్క గుక్కలో చదివేసి, నిగ్గళ్ళుగా గిరా టువేసింది. ఇది చూసేసరికి శ్రీధర పట్టలేకపోయాడు.

సరళ తన సర్వస్వాన్ని పర భవించినట్లు లోపల రగిలి పోయాడు. ఇది గమనించలేదు సరళ. శ్రీధరకేసి చూడకుండానే అంది. "ఇంటికి వచ్చి భోజనం చేసిపోవటానికి తీరిక వుండటం పెళ్ళికి పిలవటానికిమాత్రం తొందరపా అడ్డునచ్చిందట పాపం" — ఈ దెబ్బకి శ్రీధర తల గిరగిర తిరిగింది. కొంచెంకేపు నోట మాట రాలేదు. పెదవులు వణికిపోయినయ్య. ముఖం కంది పోయింది. సమాధానంకోసం ఎదుగుచూస్తున్న సరళ శ్రీధరను ఖాన్ని చూసి కంపించింది. ఇంతలో తనని నిలవరించుకుని శ్రీధర కంపించే స్వరంతో "నీయింట్లో భోజనానికి ఆకలిపడి మానాన్న ఇంత దూరం వచ్చాడనుకున్నావు. ఆయన అంత నీనుడు కాడు. ఆయన చెప్పకుండా వెళ్ళిపోవటానికి ముమ్మాటికీ నువ్వే కారణం." అని గబగబా మెట్లు దిగిపోయాడు.

సరళ నిశ్చేష్టురై లయిపోయింది. అంతా అర్థం కాని అయోమయంగా వుంది. శ్రీధరని ఎవరో తనదగ్గరి నుంచి దూరంగా లాక్కుపోతున్నారనే భయంతో వణికిపోయింది. తన హృదయం భ్రమంగా బంధించాలని ఇన్నాళ్ళూ తాను పడిన ప్రయాస అంతా క్షర్ణమేనా? ఇంతలో ఆకలి గడిగోకి వచ్చింది. తల్లి దూరంగా గిరాటువేసిన వుత్తరం ఆకలి ఏమి చేతిపుచ్చుకుంది. తల్లి దగ్గరికి వచ్చి "ఓరు లాశాలే ఉత్తలం?" అని అమాయకంగా అడిగింది. సరళ పట్టణేని కోపంతో "ఎవరా? దేముడు!" అంటూ ఆశిచేసులోంచి ఉత్తరాన్ని లాగి, ముక్కలుచేసి కిక్కిరించి కిడికి పారేసింది. తల్లి కసుడుకునేసరికి ఆకలి బిగ్గరగా ఏళ్ళటం మొదలుపెట్టింది. కిందిగదిలో కూచున్న శ్రీధర ఆకలి ఏడుపు విని పైవచ్చాడు. తండ్రిని చూడగానే ఆకలి తల్లి మీద నేరం చెప్పింది. "ఏదీ ఉత్తరం? ఇవ్వ నాక్కావాలి." అని శ్రీధర సరళని గర్జించి అడిగాడు. "నాకు తెలియదు. మీ ఉత్తరాలన్నీ దాచేటంగుకే కూచున్నా నా యేమిటి?" అని పెంకగా జవాబు చెప్పింది. "ఉత్తలం చింపిపాలేచింది నాన్నా" అని ఆకలి తల్లి మీది కోపంతో చెప్పేసింది. "నిజమేనా? చెప్పు. మాట్లాడవే?" అన్నాడు శ్రీధర. సరళ మరీ బిర్ర బిగిసి "—వున, నిజమే. చింపాను. పారేశాను. ఏం చేస్తారో చెయ్యండి" అంది. ఆధోరణి చూసే రికి శ్రీధరకి చిందులతో క్కేటంత సివ మెక్కింది. తన తండ్రి పంపిన శుభలేఖని సరళ ముక్కలుచేసేందని విశేసరికి అతనికి పట్టరాని దుఃఖంకూడా వచ్చింది. కొంచెంకేపు రాయిలాగా నిలబడిపోయాడు. ఆకలివచ్చి తండ్రిచంక

నెక్కింది. తండ్రిముఖంకేసి, తల్లిముఖంకేసి చూసి బిక్కమొహంవేసింది. వారిద్దరినూ వ్యా ఆవరించిన మానం ఎంతబరువైనదో ఆపసిగుండెకుకూడా తెలిసింది కాబోలు దాన్ని భగం చెయ్యటంకోసమే ఆకలి ఎవరో కొట్టినట్లు ఏడకటం మొదలుపెట్టింది. ఆకలిని సముదాయిస్తూ శ్రీధర తన వేదననంత అణుచుకుని ఇల్లా అన్నాడు - "సరళా, ఒకమాట జ్ఞాపకం పెట్టుకో. దీని కంటకీ నువ్వు పశ్చాత్తాపం పడవలసిన రోజు వచ్చి తీరుతుంది." సరళ మారుచెప్పకముందే శ్రీధర ఆకలిని ఎత్తుకుని తన గదిలోకి వెళ్ళిపోయాడు.

శ్రీధర తనని తిట్టినా, కొట్టినా సరళకి అంత బాధ కలిగేదికాదు. కాని శ్రీధరనోటినుంచి వచ్చిన ఈమాటలు రెండూ ఆమెని చెప్పలేనంతగా కదిలించి వేస్తున్నయ్య. ఆమాటల్లో ఏదో అశుభం దాగి సరళని భయపెట్టింది. ఆయినప్పటికీ ఆమె అభిసూనంమాత్రం ఎదురుతిగగుతోంది. నేను ఏం చేశానని? నేను ఎందుకు పశ్చాత్తాపపడాలి? అటువంటి అవసరం ఎన్నడూ రాదు. రాదు. ఇది శ్రీధర కోపంతో అన్నమాట. తను చెయ్యని నేరం ఆరోపిస్తున్నాడు. చేసినదానికి చింపింకవలసిన సమయం వస్తుందని బెదిరిస్తున్నాడు. ఇదంతా మగవారి ఆట. దీనికి నేను లొంగను. నేన్నటికీ పశ్చాత్తాపపడను...అటువంటి అవసరమే రాదు అనుకుంటూ అక్కడే కూర్చుండిపోయింది సరళ.

ఇంతలో తన గుడ్డలన్నీ పెట్టెలో వేసుకుని శ్రీధర పైకి వచ్చాడు. సరళ అతని హడావిడి చూసి ఆశ్చర్యపోయింది. ఎప్పుడూలేని ఉత్సాహం అతని ముఖంలో చిగులుతోమ్మగోంది. అతని ప్రతి అడుగునూ అపూర్వమైన ఆనందం కనిపిస్తోంది. ఇది చూసేసరికి సరళ మనసులో భయం తలెత్తింది. ఏమిటి సన్నాహమంతా? ఎందుకీ ఆనందమంతా? ఏం జరగబోతున్నదో?

ఆకలి గబగబ పరిగెత్తుకొచ్చింది మేడమిదికి తన గొనలు గండు చిన్న తునాలలో మూలకట్టి మోసుకొచ్చి "అమ్మా, నేనూ యెల్లున్నా ఊరికి" అని సంతోషంతో చెప్పింది. ఈమాట వినేసరికి సరళ ఉలిక్కిపడింది. ఊరికి పోవాలని ఆకలి పడుతున్న ఆరాటం చూసేసరికి మద్దుకొచ్చింది. ఆమాంతం దగ్గరికి తీసుకుని "నన్నుకూడా తీసుకుపోతావా" అంది సరళ. "కాని వెంటనే నాలుకకరుచుకుంది. ఈ మాటవిని శ్రీధర పొంగిపోయాడు. తనతోపాటు తమ్ముడి పెళ్ళికి సరళ

కూడా వస్తుందనే ఆ ఆకాశాని మెరిసింది. తనూ, సరళా, ఆకాశాని వెళ్ళివెళ్ళే తండ్రి ఎంత పొంగిపోతాడు! బంధువులంతా ఎంత సంతోషిస్తారు! తన పెద్దకొడుకుచేతిమీదిగా వెళ్ళి జరిగిందని స్వర్గంలో తల్లి ఎంత ఆనందిస్తుంది!

“అమ్మని తీచుకుపోదామా నాన్నా” అని ఆకాశ తండ్రిని ముద్దుగా అడిగింది.

“మీ అమ్మ వస్తుందా?” అని శ్రీధర సరళకి వినపడేట్లు అన్నాడు. తండ్రిప్రశ్నకి ఏం చెప్పాలా తెలియక ఆకాశ తల్లిముఖంకేసి చూసింది. సరళ ఇక పట్టలేకపోయింది. “ఎక్కడికి ప్రయాణం?”

“మాతమ్మడి వెళ్ళికి.”

“అయితే వెళ్ళితీరాలా యేమిటి?”

“ఆ తప్పక వెళ్ళితీరాలి. నువ్వుకూడా వస్తే అందరికీ సంతోషంగా వుంటుంది.”

“నేనెందుకు? నేను రాకపోతే వెళ్ళి ఆగిపోతుందా? నేను వస్తాననే పిలుస్తున్నారా?” అని తల్లి అనేసరికి ఆకాశ బిక్కముఖంవేసింది. “నేనూ యెలానే నాన్నతో” అని తల్లికొంగు పుచ్చుకు మారాంచెయ్యి సాగింది. సరళ ఆకాశచెప్పమీద ఛశ్చుక చరిచి, ఏడుస్తుంటేనే బలవంతంగా కిందికి ఎత్తుకు వెళ్ళిపోయింది. శ్రీధర అక్కడే నిలబడిపోయాడు. ఆ చెంపడెబ్బ అతని గుండెలో ఫీరంగి దెబ్బలాగా తాకింది. ఏమిటి చెయ్యటం? ఇక వెనకాడవలసిన పనేలేదు. సరళ వస్తుందని ఎప్పుడూ అనుకోలేదు. రాకపోతే కొత్తగా కలిగే ఆకాశభంగమూ లేదు.

నైలువేళయింది. బండి వచ్చి వాకిట్లో నిలబడింది. వెళ్తున్నానని శ్రీధర సరళకి చెప్పాడు. సరళ మాట్లాడలేదు. ఆకాశ తండ్రికాళ్ళని చుట్టుకుని విడవలేదు. బండి సాగిపోయింది. దోవకాడుగునా ఆకాశ తనతో వస్తానని ఏడ్చిన ఏడుపే చెవుల్లో గింగురు మన్నది. స్టేషనువైపుకు పరిగెత్తిపోతున్న బండికేసి కిటికీలోంచి చూస్తూ నిలబడింది సరళ. బండి కనుచూపుమేర దాటి మలుపు తిరిగిపోతోంది. దూరంనుంచి శ్రీధర సిల్కు ఉత్తరీయంమాత్రమే కనిపించింది. ఎందుకో తెలియదుకాని అక్కడినుంచి కదలలేదు. చూపులు మరలించలేదు. మళ్ళీ ఎప్పటికీ తిరిగివస్తానో అని ఆమె హృదయం అడుగుతోంది. ఏమో? ఎవరికి తెలుసు?

ఏడ్చి ఏడ్చి ఆకాశ తల్లిబుజాన నిద్రపోయింది. ఏమీ తోచక సరళ అటూ ఇటూ పచార్లుచేసింది. తనకి ప్రియమైన వస్తువు పట్టుబారిపోతున్నట్లు భయం వేసింది. ఆమెకి తెలియకుండానే శ్రీధర తనకి దూరమై పోతున్నట్లు తోచసాగింది.

నాకరు గబగబ పైకి పరిగెత్తుకొచ్చి “నాన్నగారొచ్చారు.” అని చెప్పాడు. ఆనాడే సరళ ఆకాశని తీసుకొని తండ్రితో కలిసి పుట్టింటి కెళ్ళిపోయింది. ఈసంగతి శ్రీధరకి తెలపటం అవసరమని ఆమెకి తోచలేదు.

* * *

శ్రీధర వెళ్ళికి వచ్చాడని బంధువులంతా సంతోషించారు. తండ్రిసంతోషానికి మేరలేదు. కాని అందరి మనసుల్లోనూ శ్రీధర ఒంటరిగా వచ్చాడెందుకన్న ప్రశ్న మెదులుతూనేవుంది. భార్యనీ, పిల్లనీ తీసుకురానికొరత అందరికీ కష్టంగానే వుంది. వెళ్ళినాడు భోజనాలయిపోయినాక ఒంటరిగా వున్న సమయాన తండ్రి అడిగాడు—“నాయనా, ఒక్కడివే వచ్చావేం? కోవల్నీ, పిల్లనీకూడా తీసుకురాకపోయావా?” అని. శ్రీధర బదులు చెప్పలేక తలవంచేసుకున్నాడు. అతని కనుకొలుకుల్లో వెచ్చటి కన్నీరు తోణికింది.

రాత్రి పందిట్లో శ్రీధర ఒక్కడే కూచుని వున్నాడు. అతని చెవుల్లో ఇంకా ఆకాశ గొంతుచించుకుని ఏడ్చిన ఏడుపు మోగిపోతోంది. అతని కళ్ళెదుట ఇంకా ఆ దృశ్యం కొట్టవచ్చినట్లు కనిపిస్తోంది. దుఃఖంతో పాలు అతని మనసులో ఆనందంకూడా గంతులువేస్తోంది. తను సంకెళ్ళని పటపట తెంపి వేశాడు. ఊపిరిసలపని చీకటికొట్టోంచి బైటపడ్డట్లుంది. ఈ గాలి, ఈ వెలుతురు... ఇప్పుడు తనేం చెయ్యాలి? ఇకముందు తను ఏబాటలో అడుగు పెట్టాలి?

“బావా” అన్న పిలుపు శ్రీధర ఆలోచనలకి అడ్డుపడింది. వెనక్కి తిరిగిచూశాడు. అవునవును. అదే మెరుపు ముఖంలో. అదే వెలుగు ఆ చిలిపికళ్ళలో. అదే చురుకుతనం ఆ ఉంగరాల ముంగురులలో. శ్రీధర తన కళ్ళని తనే నమ్మలేకుండా వున్నాడు. ఇక్కడి కెళ్లా వచ్చింది? ఈ సమయంలో ఎళ్లా వచ్చింది? శ్రీధర బదులు చెప్పకమునుపే “ఏంబావా, మరిచిపోయావా?” అని అడిగింది లలిత. “అల్లా అంటావేమిటి లలితా? ఇంతలోనే మరిచిపోతా ననుకు

న్నావా?" అన్నాడు శ్రీధర. "ఏమో, నాలాటి అభాగిని నీ కింకా గుండవలసిన అవసరమేముంది? నిజంగా నువ్వు నన్ను మరిచిపోలేదా? బావా, ఎంత దయ నామీద?" అంది లలిత. అంటుండగా ఆమె కంఠం వణికింది. ఆమెకంట కన్నీరు తొణికింది. వెంటనే శ్రీధర చూపు లలితను దుటిమీదికి పోయింది. విచారంతో అక్కడే నిలిచిపోయింది. ఇది గమనించి లలిత దీనంగా తలవంచుకుంది. మంగళవిష్ణుమైన కుంకుమ లేని ఆమెను దుటికేసి, అదచులులేని తెల్ల ఖద్దరువలువలో వున్న ఆమెను పంకేసి శ్రీధర చూడ లేకపోయాడు. అతని గుండె చివుక్కుమన్నది. లలితని ఏవిధంగా పలకరించాలో అతనికి తెలియటం లేదు. మూగగా లలితకేసి చూస్తూ నిలబడిపోయాడు. "వెళ్లి వస్తాను బావా. ఇంకా వుంటావా రెండురోజులు? రేపాక సారి తీరిక చేసుకుని మాబడికి వచ్చి చూసివెళ్లాలి." బడినిమిటనీ, ఎక్కడ వుందనీ అడగకుండానే "ఓ, అల్లానే వస్తాను." అనేకాడు శ్రీధర.

లలిత వెళ్లి పోయింది. శ్రీధర అక్కడే కూర్చుండి పోయాడు. అతని మనసు తెలియని విచారంతో బరువెక్కిపోతోంది. చిన్నప్పటినుంచీ లలితా, తనూ ఆట పాటల్లోనూ, చదువు సంధ్యల్లోనూ ఒకళ్ళ నొకళ్ళు విడిచివుండేనాళ్లు కారు. అతని మేనమామకి చిన్నప్పటినుంచీ లలితని శ్రీధర కిచ్చి పెళ్లి చెయ్యాలని వుండేది. అందరూ అల్లాగే ఆశపడేవారు. కాని చివరికి జరిగింది వేరొకటి. శ్రీధర సుఖపడతాడనీ, చదువు కోటానికి అతవారు సాయంచేస్తారనీ, అతని భారం వాళ్లే భరిస్తారనీ, శ్రీధరతండ్రి సరళసంబంధాన్ని ఒప్పుకున్నాడు. శ్రీధరతల్లికి చిన్నప్పటినుంచీ లలితనే చేసుకోవాలని వుండేది. కాని దారిద్ర్యబాధ పడిపడి వున్న వారి ప్రాణాలకి సరళ అదృష్టదేవతగా కనిపించింది. చివరికి ఇంచుమించు తాంబూలాలు పుచ్చుకోవటం దాకా వచ్చిన లలితని తోనే సరళని కోడలు చేసుకోవలసివచ్చింది. లలితమీద శ్రీధరకి మక్కువ లేకపోలేదు. కాని సరళ కూడా తెచ్చే అదృష్టాన్ని తృణీకరించి లలితతో వచ్చే పేదరికాన్ని వెళ్ళాడే నిబ్బరం అతనికి లేకపోయింది. ఈ పెళ్లి తప్పిపోయినందుకు అంతా నొచ్చుకున్నారు. కాని తప్పమాత్రం తమది కాదని ఎవరికి వారనుకున్నారు. ఎన్నిసేరాలు వేసినా నోరెత్తకుండా భరించే విధివెత్తినీ ఈ బరువునికూడా వేసి అందరూ తృప్తిపడ్డారు.

అయిపోయిందనుకున్న సంబంధం తప్పిపోయింది. తరువాత లలితకు సంబంధం దొరకటం కష్టమయిపోయింది. ఆదిగులుతోనే లలితతల్లి స్వర్గంచేరింది. ఆదిగులుతోనే లలితతండ్రికి ఇంచుమించు మతిపోయింది. చివరికి ఆ నిరాశలో ఎవరు కనబడితే వారికే లలితనిచ్చి తన బరువు వదిలించుకోవాలనే స్థితికి వచ్చాడు. ఒకరోజున వస్త్రీపూర్తికోసం ఎదురుచూస్తున్న మూడో పెళ్లివాడికి లలితనిచ్చి పెళ్ళిచేశాడు. మునుపటి రెండు సంబంధాలకీ ఆయనకు పదిమంది పిల్లలు. మొదటిసంబంధం కూతుళ్ళకి లలితకంటే పెద్దపిల్లలుకూడా వున్నారు. తండ్రిమనసు కుదుటపడుతుందనే ఆశతో లలిత ఈ పెళ్లికి ఒప్పుకుంది. కాని పెళ్లిఅయిన ఆరు నెలలకే ముసలిపెళ్ళికొడుకు మృత్యువుతో నాలుగో పెళ్ళి చేసుకున్నాడు. ఈ దుఃఖంతో ఏడాది తిరగక మునుపే లలితతండ్రి ప్రాణంవదిలేశాడు.

ఈ ఘటనల వివరమంతా శ్రీధరకి తెలియదు. కాని కుంకుమలేని లలితను దుటికేసి చూడగానే అతను బెదిరిపోయాడు. అభాగినిగా లలిత తనముందు నిలబడింది. ఆమెముందు శ్రీధర దోషి అయినట్లు చిన్నబుచ్చుకున్నాడు. తను వేసిన తప్పటడుగు ఫలితమంతా లలితలో మూర్తిభవించినట్లునిపించింది. ఆమెజీవితంలోని దుఃఖానికి తను కొంతవరకైనా బాధ్యుడయినట్లు లోలోపల వణికిపోయాడు.

మర్నాడు లలిత మళ్ళీవచ్చింది. ఆమెకోకలిసి బడిచూడటానికి శ్రీధర బయలుదేరాడు. దోవలో ఒక్కమాటకూడా మాట్లాడలేకపోతున్నాడు. లలిత శ్రీధరమానానికి చకితురాలయింది. "బావా, ఇంత మానం మా అక్కదగ్గర నేర్చుకున్నావా? మునుపు ఎంత మాటకారివి! ఇల్లా మరిపోతావని కలలోనైనా ఆనకోలేదు." అంది లలిత. బదులుగా శ్రీధర చిరునవ్వు నవ్వి ఊరుకున్నాడు.

లలితబడిని చూడగానే శ్రీధరకి పట్టలేని సంతోషం వేసింది. పిల్లలంతా రాటాలు గిరగిరా తిప్పుతూ హిందీపాటలు పాడుతున్నారు. వారి కలికలంలో అతని మనసులోని దుఃఖం దూరంగా పారిపోయినట్లుగా వుంది. ఆ పిల్లల ఆనందం ఎంతటి కష్టాన్నయినా, ఎంతటి విచారాన్నయినా మరిపించి వేసేట్లున్నయ్యే. లలితకూడా తన దుఃఖాన్ని ఈవిధంగా పారదోలుకున్న దనిపించింది. దిక్కులేని లలిత ఇంతమంది పిల్లల

అటపాటల్లో తన ఒంటరితనాన్ని మరిచిపోతున్న దనిపించింది.

బడివిడిచినాక పిల్లలంతా వెళ్ళిపోయారు. 'అక్కా, వెళ్ళిపోయారు' అని ఒక్కొక్కరూ వచ్చి కలవెత్తినాకు వెళ్ళిపోయారు. అంతా వెళ్ళిపోయాక శ్రీధర "లలిత" అని పిలిచాడు. "ఏమిటి బావా?" అంది లలిత. "నన్ను కూడా నీబళ్ళో చేర్చుకుంటావా" అని అడిగాడు.

"నవ్వు మాపల్లెటూరిబళ్ళో ఎందుకు చేరతావులే! ఊరికే అంటావుగానీ."

"కాదు లలితా. నిజంగా అంటున్నాను. ఈ ఈపిల్లల అటపాటల్లో అన్నీ మరిచిపోవాలని వుంది. ఈ కాస్సేపటిలానే నా మనస్సు ఎంతో తేలిక పడింది."

"మా అక్కనికూడా తీసుకొస్తే ఇంకా బాగుంటుంది. బడిని ఎంతో పైకి తీసుకురాగలం. ఏం బావా, మాట్లాడవేం?" ఏం చెప్పాలో తెలియక శ్రీధర తలకిందులై పోయాడు. లలిత సరళనిగురించి అడిగినప్పుడల్లా అతని మనస్సు ఎందుకో తికమకపడిపోతోంది. శ్రీధర మాట్లాడకపోయేసరికి లలిత మళ్ళీ అంది: "మాట్లాడవేం బావా? మా అక్కకి ఈపల్లెటూరు రావాలని లేదా? అంత చదువుకున్న ఏంషి. అటువంటివాళ్ళు ఒకళ్ళున్నా చాలా—పల్లెటూళ్ళు ఎంతో బాగుపడతాయి." నిజమేననిపించింది శ్రీధరకి. కాని ఏం చెప్పాలో పాలుపోలేదు. ప్రసంగం మార్చి "నిజంగా నన్ను చేర్చుకుంటావో లేదో చెప్పు." అన్నాడు. "ఎందుకు చేర్చుకోను బావా? కళ్ళ కద్దుకుంటాం. మాపిల్లలకి ఇంగ్లీషు చెబుదుగాని. వాస్తవం లేకపోవటంవల్ల హిందీ ఒక్కటే చెబుతున్నాను." అంది లలిత. "బాగుంది. అయితే నాకు హిందీ చెబితేనే నేను నీబళ్ళో చేరతాను." అన్నాడు శ్రీధర. "నాకు ఇంగ్లీషు నేర్పితేనే నన్ను బళ్ళో చేర్చుకుంటాం." అని లలిత నవ్వుతూ బదులు చెప్పింది.

* * * *

శ్రీధరజీవితంలో ఇటువంటి మార్పు వస్తుందని కలలోగూడా ఎవరూ అనుకొనివుండదు. వెళ్ళికి వచ్చినవాడు వెంటనే వెళ్ళిపోతాడని అంతా అనుకున్నారు. అటువంటి తొందరమీ శ్రీధరలో కనిపించలేదు. అ పల్లెటూరిలోనే తాను ఉండిపోదలచిట్లు

తెలపగానే అంతా ఆశ్చర్యపడ్డారు. అతనికీ, అతనివారికీ తెగతెంపులైన య్యుకున్నారు కొందరు. అతనికీ, భార్యకీ మనసులు కలవక విడిపోయారని ఊహించారు కొందరు. ఎవరికి తోచినట్లు వా రూహించారే కాని యథార్థం ఎవరికీ తెలియదు.

కాని శ్రీధరకిమాత్రం బడితప్ప ఇంకొక ప్రపంచమే లేదు. అప్పుడప్పుడు ఆశనికూడా ఈ బళ్ళో వేస్తే ఎంత బాగుంటుంది అనుకునేవాడు. ఎప్పుడూ ఆ కోసమే అతని మనసు కలవరించేది. ఆకోసమే అతనికి ఇష్టం లేకపోయినా సరళకి ఎన్నో ఉత్తరాలు రాశాడు. ఒక్కదానికీ జవాబులేదు. చివరికి ఒకనాడు స్వయంగా బయలుదేరి ఇంటికి వెళ్ళాడు. దిగిన బండిలోనే మళ్ళీ ఎక్కరలసివచ్చింది. ఇంటికి తాళం. నాకరుకూడా లేదు. తెరిచిన కిటికీలోంచి తను రాసిన తెరనని కవరు ముప్పిలో పొర్లాడుతూకనిపించినయ్య. అతనికి పట్టలేని కోపం వచ్చింది. గిగ్రున వెనక్కి తిరిగి పల్లెటూరికి దోవపట్టాడు. ఆశని చూడాలనే ఆరాటాన్నికూడా అణచుకుంటాడు. కాని తనమాత్రం ఇక మామగారి గుమ్మం తొక్కడు. సరళ తనదగ్గరికి రావలసిందేకాని తనుమాత్రం సరళకాళ్ళ దగ్గరికి పోడు. ఏం జరిగినాసరే.

కోడలిని మనమరాలిని తీసుకురాకండా శ్రీధర ఒంటరిగా తిరిగిరావటం చూసి అతని తండ్రి నిర్వేర పోయాడు. "ఏం జరిగింది నాయనా?" అని అడిగాడు తండ్రి. శ్రీధర బలవంతాన కన్నీళ్ళ నాపుకుని "జరిగేదేముంది నాన్నా. ఏమైనాసరే, ఇక నేను పోదలచుకోలేదు. ఏదోవిధంగా ఇక్కడే కాలం వెళ్ళదీస్తాను." అన్నాడు. శ్రీధరలోపలిబాధని తండ్రి వెంటనే గ్రహించి ఇక ఆవిషయం ప్రస్తావనతీసుకురాలేదు.

కొన్నాళ్ళు పోయాక శ్రీధరకి తెలియకుండా తండ్రి రెండోకొడుకుని పంపాడు. వదినెగారిని తీసుకు రావటానికి మరది వెళ్ళాడు. కాని అనకున్నట్టే జరిగింది. శ్రీధరమామగారు "నువ్వవరివో నేనెరగనుపో" అని తిప్పిపంపేశాడు. మరది పుట్టెడు అభిమానం మూటగట్టుకుని ఇంటికి తిరిగివచ్చాడు. సరళ అతన్ని గుర్తుపట్టింది. కాని పలకరించలేదు. అంగుకే మరది మనస్సు మరీ కష్టపడింది. తరువాత ఈ సంగతి శ్రీధర విని మరీ మండిపడ్డాడు. ఈ ఘటనకల్ల అతని మనస్సు మరీ గట్టిపడింది. ఇక ఏమయినాసరే ఆగడం తొక్కను, తొక్కను అనికొన్నాడు.

కొన్నాళ్లు శ్రీధర భార్యదగ్గరినుంచి ఏమైనా ఉత్తరంవస్తు, వేమోసని ఎదురుమాశాడు. చివరికి ఆ ఆశకూడా వదిలేశాడు.

బళ్ళో పిల్లలందరినీ తన పిల్లలనూదికే చూసే వాడు. వాళ్లందరూ అతన్ని నిమిషమైనా విడవకుండా చుట్టేసేవాళ్లు. అతనికి దూరమైన కూతురు ప్రతిపిల్లగానూ కనిపించి అతన్ని ఊరడించేది. అతని కళ్లకి అందరూ ఆశలాగే కనిపించేవాళ్లు.

ఇదివర కెన్నడూ లేని ఆనందం శ్రీధరజీవితంలో నలుమూలలా వెన్నెలలాగా వ్యాపించింది. ఇంతకాలమూ అతని జీవితంలో సరళ రోహిణికార్తెలాని ఎండలాగా అధికారంచలాయించింది. ఇంతకాలమూ చీకటికోణంలో అతని హృదయం బందీ. ఇప్పుడో శరత్ కాలంలోని చల్లటివెన్నెలలాటి స్నేహంతో అతని హృదయాన్ని లలిత కమ్మివేసింది. తొలకరివానకు బీటలువారిన కేదారం ఏ విధంగా పులకించిపోయి సుగంధాన్ని వెదజల్లుతుందో ఆనాదిరిగానే లలిత పరిచయంవల్ల శ్రీధరజీవితం నేదసీరి కొత్తఆనందంతో గంతులు వేస్తోంది. లలిత అతని దుఃఖాన్నంతనీ మరిపించివేస్తోంది. ఇదివరకెన్నడూ తొక్కి యెరుగని సీమలకి దారులుమాపుతోంది. ఇదివరకెన్నడూ వివి యెరుగని మాధుర్యంతో అతని హృదయం మోగిపోతోంది. ఇప్పటి శ్రీధర ఉత్సాహం విడుదలబొందిన ఖైదీ ఆనందం. ఇప్పుడతని జీవితం మునుపు చవిచూడని స్వేచ్ఛతో మత్తెక్కిపోతోంది. అందుకే ఆనాడు శ్రీధర లలితికి ఇంగ్లీషుపాఠం చెప్పటం మరచిపోయి "లలితా, నాచీకటిలో వెలుగు చూపించావు. నీ మేలు ఎన్నటికీ మరిచిపోను." అన్నాడు. లలిత విని కూడా విననట్లుగా "ఇవాళ పాఠంలేదా?" అంది. "లేదు లలితా, నీ దగ్గర నేను నేర్చుకోవలసిన పాఠాలెన్నో వున్నయ్యే." అని శ్రీధర లలితముఖంకేసి చూస్తూవుండిపోయాడు. "అదేమిబావా. నువ్వుమాట్లాడేదేమిటో నీకు అర్థమవుతోందా?" అని కొంటేగా అడిగింది లలిత. క్షణం సేపుండి శ్రీధర అందుకున్నాడు— "లలితా, నువ్వు మరిచిపోయావేమోగాని నేను మరిచిపోలేదు. మరిచిపోలేను. ఆనాడు మీనాన్న ఎంతో దీనంగా అడిగాడు. నీ జీవితంలో వెలుగులేకుండాచేసి చీకటితోనింపిన పాపిని నేను, అటువంటి అపరాధిని చీకటిలోంచి వెలుగులోకి తీసుకొచ్చావు. ఉపకారంద్వారా నామీద పగసాధించ రిచావుకాబోలు."

ఈమాటలు విని లలిత కంపించిపోయింది. తల ఎత్తి మునుపటిలాగా శ్రీధరముఖంకేసి చూడలేక పోయింది. మునుపటిలాగా చనువుగా 'బావా' అని పిలవలేకపోయింది. ఛటుక్కునలేచి వెళ్లిపోయింది. తనతో శ్రీధర ఈ మాదిరిగా మాట్లాడటం వింతగావుంది. అతను అన్నమాటల్లో అబద్ధమేమీ లేదు. కాని అటువంటి మాటలని శ్రీధర నోటినుంచి వింటానని మాత్రం లలిత కలలోనైనా తలపోయలేదు.

తీరా అన్నతరవాత శ్రీధర సిగ్గుతో మగ్గిపోయాడు. లలిత ఇక తనతో ఎన్నడూ మాట్లాడవేమోనని బెదిరిపోయాడు. తను అన్నదానిలో అక్రమమేమీ లేదు. కాని వాటిలో తప్పుకేకపోతే లలిత ఆ విధంగా ఎందుకు వెళ్లిపోవాలి? ఆమాటలు వినేసరికి ఆమెముఖం ఎందుకు కందిపోవాలి? ఇక తన హృదయానికి చల్లటి నీడ ఎక్కడ దొరుకుతుంది? ఇక తన మీద అంతవోయి నిచ్చే సుఖాన్నీ, స్నేహాన్నీ, సానుభూతినీ ఎవరిస్తారు? తనమాటలవల్ల నిజంగా అటువంటి ఉపద్రవమే వస్తే ఇక తన కేదిదారి?



వారాలు గడిచినయ్యే. నెలలుగడిచినయ్యే. ఏడాది గిర్రున తిరిగిపోతోంది. కాని శ్రీధరకబురులేదు. బాడలేదు. నాన్న, నాన్న అని ఆశ ఒకటేకలవరింపు. తోడిపిల్లలు తండ్రులని గురించి చెబుతుంటే ఆశ "అమ్మా, నాన్న ఎప్పుడొచ్చాడే" అని దీనంగా అడిగేది. ఏం చెప్పాలో తెలియక సరళ తికమకపడిపోయేది. ఏదో చెపితేకాని ఆశ ఊరుకోదు. అందుకని "వస్తారమ్మా రేపొస్తారు" అనేది. కాని అటువంటి రేపులెన్నో వెళ్లిపోయినయ్యే.

పుట్టింట్లో భర్తని ఎడబాసి తనూ, కూతురూవున్న ఈ ఏడాదిలో ఎన్నో అనుకోని మార్పులు జరిగినయ్యే. సరళకి అడుగడుగునా దెబ్బతాకే సంఘటనలే. అదేమి చిత్రమోకాని తాకిన 'దెబ్బమీదే మళ్లీ దెబ్బతగులుతుంది. ఈ ఏడాదిలోనే తండ్రి ఉద్యోగం మాని పింఛను పుచ్చుకోవటం జరిగింది. అమ్మకి భార్య తార కాపురానికివచ్చింది. తాళంచెవి తండ్రిచేతుల్లోంచి తమ్ముకిచేతుల్లోకి పోయింది. పేరుకి తమ్ముడుగాని పెత్తనమంతా తారదే. అందువల్లనే సరళపని మరి ఇరుకునపడింది. ఇంట్లో ఇన్నాళ్లమాదిరిగా స్వతంత్ర మూపోయింది. గౌరవమూ తగ్గింది. నూటిపోటి మాట

లతో సరళమీద తార వాడి ఆరంభించింది. ఇంత కాలమూ అక్కగారంటే పువ్వుల్లో పెట్టి పూజించే వాడు తమ్ముడు. ఇప్పుడు తనముందరే తార అక్కని మాటలంటున్నా నోరు మెదపకుండా చూస్తూ ఊరు కునే పరిస్థితివచ్చింది. మరదలు మాటలవల్ల కలిగిన తల వంపుకంటే తమ్ముడు మెదలకుండా ఊరుకోవటమే సరళ సహించలేకపోయింది. ఇక ఈ యిట్టో ఎక్కువకాలం వుండటం అసంభవమని సరళ మనసులో నిశ్చయించుకుంది. కాని ఎక్కడికి పోవటం? ఏదాది అవుతుంటే తన అతీ గతీ కనుక్కొని శ్రీధరని వెతుక్కుంటూ వెళ్లాలా? అతనుంటున్న పల్లెటూరికి, అతని పూరిగుడిసెకి తిరిగిపోవాలా? అక్కడ అడుగు పెట్టటమే ప్రాణసంకటంకదా? కాని తనకి వేరేదారి ఏముంది?

ఇట్లావుండగా ఒకనాటి పొద్దున్నే సరళ తండ్రి సామానం తాసర్దుకుని కూతురుకోసం కబురంపాడు. "ఎక్కడికి నాన్నా ప్రయాణం?" అని ఆదుర్దాగా అడిగింది సరళ. ఎన్నాళ్లనుంచో తనకి యాత్రలు చెయ్యాలని వుందనీ, ఉద్యోగంనుంచి విరమించిన దగ్గరనుంచీ ఏమీ పొద్దుపోవటం లేదనీ, అందుకని యాత్రలు చేసినదామని బయలుదేరాననీ తండ్రి చెప్పాడు. తనని కూడా వెంట రమ్మంటాడేమోనని ఆశపడింది సరళ. కాని తండ్రి ఆమాటలేమీలేకుండా "అమ్మా, అతని సంగతేమయినా తెలిసిందా?" అని అడిగాడు. సరళ లేదని తలవూపింది. "ఇదుగోనమ్మా, తీసుకో, మీ అమ్మ పోతూపోతూ నీ కిమ్మని చెప్పి పోయింది. ఇవిగో నాలుగువేల రూపాయలు. తీసుకో. అతనికి ఉత్తరంరాసి ఎక్కడున్నాడో కనుక్కో. ఇక ఏదయినా ఉద్యోగంలో చేరటం మంచిదని చెప్పి బండికి వేళయింది, వెళ్లిస్తా" నని చెప్పి సరళ బదులు చెప్పేలోపుగానే బండి ఎక్కేశాడు.

ఈఘటన ఫిరంగిదెబ్బలాగా తాకింది సరళకి. ఇక ఎవరి అండ చూసుకుని తనూ, తన కూతురూ ఆయిట్టో వుండాలి? ఇక తమని వెనకేసుకొచ్చేవారెవరు? తమని ఆప్యాయంగా ఆదరించేవారెవరు? వెళ్లి తీరాలిందేనా? వేరేమార్గంలేదా? ఆషేదగుడిసె తప్ప తనకి పోదగినతావు లేదా? అని దరి తెన్నూ లేని అఖాతంలోపడి తన్నుకుంటోంది సరళ. ఆశ పరిగెత్తుకుంటూవచ్చి "అమ్మా, ఉత్తరంవచ్చిందే, నాన్నరా కాడే" అంటూ పట్టలేని ఆనందంతో గంతులు వేసింది.

సరళ ఆశ్చర్యం పట్టలేక ఆశని అమాంతం ఎత్తుకుని చేతుల్లోంచి ఉత్తరం తీసుకుంది. "నాన్న రాశారని ఎల్లా తెలుసే?" అంది సరళ. కారణమేమీ చెప్పకుండానే "నాను తెలుసుగా." అంది ధీమాగా ఆశ. పట్టలేని ముద్దువచ్చింది సరళకి.

అది చాలా చిత్రమైన వుత్తరం. ఉత్తరాన్ని కూడా తలకిందులుచేయగల వుత్తరం. అందులో సరళ చిక్కుకున్న పరిస్థితుల్లో ఆ ఉత్తరాన్ని చదివి తట్టుకోలేకపోయింది. "నీభర్త నీకు దక్కాలంటే నవ్వు ఈనిమిషంలోనే బయలుదేరిరావాలి. చేతులు కాని నాక ఆకులుపట్టుకుని లాభంలేదు. — ఇట్లు, నీప్రియ మిత్రురాలు హితకారిణీదేవి." అనివుంది.

ఎందుకనో మొదటినుంచీ అశుభమే శంకిస్తున్నది సరళస్వాదయం. అందులో ఈ ఉత్తరాన్ని చదివే సరికి ఆమెని తట్టుకోలేని భీతి, ఆందోళనా ఆవరించి నయ్. శ్రీధర ఏదైనా ప్రమాదంలో చిక్కుకున్నాడేమో? అతని కేమైనా జబ్బుచేసినదేమో? అతనిక తనకి దక్కడేమో? తన అవివేకానికి ఎంతో విచారం వేసింది. అతను ఆనాడు 'నువ్వు ఒకరోజు పశ్చాత్తాపపడతా' వన్నమాటలు మాటిమాటికీ గుర్తుకొచ్చి సరళ జలదరించిపోతోంది. ఏమో, ఏం జరుగబోతున్నదో? తల్లి తల్లితరఫాటుని చూసి ఆశ "ఏం రాశాడమ్మా? నాన్న ఎప్పుడొస్తాడు? చెప్పవే? ఎప్పుడొస్తాడే?" అంటూ తల్లిని చుట్టుకుంది. తుణుకునేపు ఊరుకుంది సరళ, ఏం చెప్పాలో తెలియక. చివరికి అప్రయత్నంగా అనేసింది. "మనమే వెళ్దాం తల్లీ, నాన్న దగ్గరికి"

"ఎప్పుడమ్మా? ఎప్పుడు?"
 "ఇవాళే వెళ్దాం. ఈగ్రాత్రి రైల్వోనే వెళ్దాం. పద బట్టలు సర్దుకుందాం" అని బయలుదేరింది.

సరళ ప్రయాణంమాట విని తార పొంగిపోయింది. ఎన్నడూ లేని ఆపేక్ష ఒక్కసారిగా వచ్చిపడింది. నోటినిండా 'వదినా' అని పిలిచింది. ఎన్నడూ లేనిది ఆశని దగ్గరికితీసి "మీఇంటికి వెళ్తున్నావా?" అంది. రోజూ తార చూపే నిరాదరణకంటే అమాంతం కలిగిన ఈ ఆవరణే మరి దుర్భరమైంది సరళకి. తను వెళ్లిపోతున్నందుకు తారమనసులో కలిగిన సంతోషమే ఈ ఆదరణగా బయలుపడింది. ఇది గ్రహించగానే సరళ గుండె మండి, ఇక ఏమయినాసరే ఈ గడప తొక్క

ననే నిశ్చయంతో బయలుదేరి వెళ్ళిపోయింది. ఇక ముందు తన జీవితంలో ఏ ఆపద వచ్చినా, ఏనుఃఖం వచ్చినా ఇంకొక్కడి కయినా పోవచ్చునుకాని తమ్ముడి ఇంటికిమాత్రం తలదాచుకోటానికి రానని గట్టి పట్టుతో వెళ్ళిపోయింది.

దారిపొడుగునా ఆశ "ఇంకా ఊరెంతదూర మమ్మా" అని అడుగుతోంది. నాన్నని తలుచుకుంటూ ఏవేవో కబుర్లు చెబుతోంది. సరళకిమాత్రం మనసు మనసులోలేదు. ఇన్నాళ్లనుంచీ ఆమెమనసుని కమ్మిన మబ్బులన్నీ విడిపోయినయ్యే. ఇంతకాలమూ ధనమూ, దరిద్రమూ అని అంతరాల కల్పించుకున్నందుకు ఎంతో సిగ్గుపడుతోంది. అసలు ఇంతకాలం ఎందుకు తను శ్రీధరకి ఎడంగా వున్నానని ప్రశ్నించుకుంది. మనస్సు ఎన్నో కారణాలు చెప్పింది. కాని అన్నిటినీ సరళ తుంచువేసింది. ఇంతకాలమూ ఎవరో తనని పెడదారిలో నడిపించారు. తను గుడ్డిగా నడిచింది. ఇప్పుడు కళ్లు తెరిచింది. తన తాహతు ఏమిటి? తన ధన మేమిటి? శ్రీధరవైపు వాళ్లకు లేనిదేమిటి? ఇంతమాత్రానికే తాను వారందరినీ వెలివేసినట్లు చూడటమేమిటి? ఒక్కొక్కటి తలుచుకుంటుంటే సరళకి తనమీద తనకే పట్టలేని కోపం వస్తోంది. తను ఈ జన్మలో శ్రీధర పుట్టిన పల్లెటూరి పూరిగుడిసెలో అడుగుపెట్టనని ఇదవర కెన్నోసార్లు బడాయీలుకొట్టింది. కాని నిజం చెప్పాలంటే ఇవాళ ఆ పూరిగుడిసె ఎప్పుడు కళ్లపడుకుందా అని ఎంతోకొట్టుకుపోతోంది సరళ. శ్రీధరకి ఏంప్రమాదం జరిగిందో అని భయపడిపోతోంది. అతను సురక్షితంగా వుండాలని ఎంతో ఆరాటపడుతోంది.

దోపలో పెద్దనై ల్యేజంకను. అక్కడ బండి చాలానేపు ఆగుతుంది. ఆశకి కోఫీతయినా ఇప్పిద్దామని సరళ ఆశని చెయ్యిపుచ్చుకుని నడిపించుకుపోతోంది ప్లాట్ ఫారంమీద. రెండడుగులు వేసిందో లేదో వెనకనించి ఎవరో "నాలో మైడియర్ సరళా" అని ఈలవేసి పిలిచారు. సరళ నిలబడిపోయింది. ఆమనిషిని చూడగానే సరళ వెలవెలబోయింది. ముఖాన కత్తివేసినా నెత్తుగు చుక్కలేదు. అడుగు ముందుకి పడలేదు. ఆపుకోలేకుండా లోపలినుంచి గజగజ శబ్దం కొస్తోంది. ఆమనిషి గబగబా అడుగులువేస్తూ సరళ దారికి అడ్డంగా నిలబడ్డాడు. అతని నూటూ, బూటూ, దొరటోపీ, నోట్లొ పైపూ చూసి ఆశ బెదిరి తల్లి చాటున నక్క కొంగు గట్టిగా పట్టుకుంది. వీలయితే ఆమనిషిని దులుపుకుపోవాలనుకుంది సరళ. కాని మిలిటరీ వేషంలో

వున్న క్యక్టి సరళకి వేక్ హాండ్ కోసం చెయ్యిబాపి "ఎంత అదృష్టం! అబ్బా, ఇన్నాళ్లకి ఇక్కడ కలుసుకున్నాం" అన్నాడు. సరళ అతని చేతిని అందుకోలేదు. అతనికి బదులుచెప్పలేదు. కాని ఆ క్యక్టి వెనక్కి తగ్గలేదు. ఒక్కగుక్కలో ఆరేళ్లకిందట తను యుద్ధంలో డాక్టరుగా చేరినదగ్గరినుంచి జరిగిన ఘటనలన్నీ చెప్పకుపోయాడు. సరళ వింటోందా లేదా అన్నది అతనికి పట్టలేదు. యుద్ధంలోంచి సుఖంగా తిరిగివచ్చాడట. స్వంతంగా ప్రాక్టీసుపెడతాడట. సరళ ఇదంతా విన్నదో లేనో - కాని ఈ క్యక్టి యుద్ధంనుంచి తిరిగి రాకపోయినా ఆమెకి చీమకుట్టినంత బాధకూడా వుండేది కాదు. ఇప్పుడు సుఖంగా తిరిగివచ్చినందుకు లేకమయినా సంతోషమూ లేదు. అంతా విని "మంచిది. నేను వెళ్ళొస్తా" నని ముందడుగువేసింది. ఆమనిషి తల్లి వెనక నక్కిన ఆశని బలవంతాన చేతుల్లో ఎత్తుకుని "నాలో మై లిటిల్ సరళా" అని ముద్దుపెట్టుకోబోయాడు. ఆశ అతని ముఖాన్ని చేతుల్లో దూరంగా తోసేసి అతనితో పెనగులాడి కిందికి జారిపోయింది. "అచ్చా గుడ్ బై" అని ఆ క్యక్టి ఎంత ఆకస్మికంగా ప్రత్యక్షమయ్యాడో అంత హఠాత్తుగా అదృశ్యమయ్యాడు. అతను వెళ్ళిపోయినాక ఎంతోనే టిడాకా ఆశభయం పోలేదు. తల్లికొంగు విడవలేదు. రైలు కదిలక ఇక భయంలేదనుకుని కాబోలు "ఎవరమ్మా, బూచాడా?" అంది. వెంటనే సరళ అవునంది. కాని ఆమనిషిని చూసిన దగ్గరనుంచీ సరళమనస్సు వికలమయి పోయింది. కొన్నాళ్లకిందట వచ్చిన పీడకల మల్లీ వస్తే ఎంత భయపడతామో అంత బెదిరిపోయింది సరళ అతన్ని చూసి. అతన్ని ఈజన్మలో చూస్తాననుకోలేదు. చూడాలని కోరుకోనూలేదు. కాని భర్తకోసం ఆరాటపడుతూ పోతున్న ఈ తరుణంలో ఆ క్యక్టి హఠాత్తుగా ప్రత్యక్షమయేసరికి ఆమెకి పిడుగుదెబ్బ తాకినట్లయింది. గడచిన ఘటన లెన్నో మెరుపులాగా తగుకున్నయ్యే. తనూ, అతనూ కాలేజీలో కలిసినచదువుకోటం, తను ఇంటికి అతను వస్తూపోతూవుండటం, తను పరిచయానికి తండ్రి సంతోషించటం, అతని కిచ్చి వెళ్ళి చెయ్యాలనుకోవటం, అతనితో కలిసి విచ్చలవిడిగా తను కారులో పిక్కార్లు చెయ్యటం, అప్పుడు లోకంలో అపవాదు లొక్కసారి తుపానులాగా రేగటం, తనని నడిసకడ్రంలో ముంచి ఆ మోసగాడు ఎవరికీ చెప్పకుండా యుద్ధంలోకి పారిపోవటం, ఆ అపవాదువల్ల

తనకి ఎన్నాళ్లకి వెళ్లికాకపోవటం, చివటికి దబ్బు ఆశతో శ్రీధరని తన తండ్రి వలలో వేయటం... అన్నీ ఒక్కసారి గిరున తిరిగినయ్యే. తలచుకుంటుంటే సరళకి తెలియకుండానే కళ్లు తడిసినయ్యే. నిజంగా ఆశ్చర్యకరమే తన సర్వనాశనానికి కారణం? అతనికంటే తనకి పరమశ్రేణు వింకెవరూలేరు. అతను ఎదుటపడేసరికి ఆమె సహించలేకపోయింది. తన గతజీవితమే ఆశ్చర్యకరమంటే ఎదుటపడి వెక్కిరిస్తున్నట్లు నిపించింది. ఆ పేళ్లననుంచి తలదాచుకోవటానికి చోటులేదా? ఆ పీడకల మరిచిపోయి సుఖంగా కాలంగడిచే అవకాశం లేదా? వీటన్నిటినీ మరిపించి చల్లటి నీడనిచ్చే వృద్ధయం లేదా? అక్కడికి ఎగిరిపోవటంకంటే, అక్కడ గూడు కట్టుకోవటంకంటే తనకి వేరేదో ఏమున్నది? అని సరళ ఆలోచనల్లో సుడితగుగుతోంది. ఊరు వచ్చింది. తల్లి ఒళ్ళో నిద్రపోతున్న ఆశని లేపి కైలు దిగింది.

అక్కడినుంచి సరళ వెళ్లాల్సిన ఊరు అయిదు మైళ్లకి తక్కువుండదు. సరళ బండీ మాట్లాడుకుని ఎక్కబోతుండగా వెనకనుంచి "అమ్మాయ్, కాస్త ఆగు తల్లీ!" అని ఎవరో పిలిచారు. ఒక విధనావిడ — ముసలిది మోయలేనంత పెద్దమాటని ఈడ్చుకుంటూ వచ్చి "మాతల్లికాదూ, నీకడుపున పుడతాను. నీకు పుణ్యముంటుంది. నన్ను కూడా బండీ ఎక్కనియ్యి తల్లీ" అంది రొప్పుతూ. తను వెళ్లాల్సిన ఊరే వెళ్తోంది ముసలమ్మకూడా. తోడు దొరికిందనేకాకుండా శ్రీధరసంగతులకూడా వినవచ్చనే ఆశతో సరళ ముసలమ్మకి బండీలో చోటిచ్చింది. బండీ నాలుగడుగులు సాగిందో లేదో ముసలమ్మకు కళ్లప్రక్కలు ఆరంభించింది. సరళ ఎక్కడినుంచి కస్తోందో, ఎవరింటికి వెళ్తోందో అడిగి తెలుసుకుంది. "నువ్వువే తల్లీ. మా శ్రీధరాయి వెళ్లనివా? ఒక్కసారయినా మావూరు రాకపోతివి. కలవారిటి బిడ్డవనీ, పెద్దచదువులు చదువుకున్నావనీ విన్నాం కాని మాబంగారుతల్లిని ఇన్నాళ్లకి చూశాను. నా పుణ్యం ఏం చెప్పను." అని అంతటితో ఆగక సరళ గడ్డాన్ని మునివేళ్లతో తాకి ముద్దాడింది. ఆశ రానంటున్నా బలవంతాన లాగి ఒళ్ళో కూచోబెట్టుకుంది. కొంచెంసేపు మెదలకుండా కూచుని ముసలమ్మ ఒక్కసారి "అయ్యో తల్లీ, నాబంగారుతల్లీ, నిన్ను చూస్తే నాకడుపు తరుక్కుపోతుందమ్మా, ఇంత చిన్నతల్లికి ఎటువంటి కష్టం వచ్చిపడిందే" అని వెక్కివెక్కి

కోకాలు పెట్టసాగింది. ఇది వినగానే సరళకి రోజూ రెత్తిపోయింది. శ్రీధరకి ఏదో ప్రమాదం జరిగిందనే భయం మరి వణికించసాగింది. కారణం చెప్పకుండా ముసలమ్మ కోకాలుపెట్టేసరికి మరి బెదిరిపోయింది. "ఏం జరిగిందో చెప్పండి మామ్మగారూ" అని సరళ విన్నవించుకున్నది. మారుగా ముసలమ్మ "ఏం చెప్పేది తల్లీ? నానోరు రావటంలేదు. ఏం జరగాలో అదే జరిగిందమ్మా. ఒక్కసారి నానోరు పడిపోరాదూ" అంది. ఇది విని సరళ మరి కంపించిపోయింది. "మామ్మగారూ, వారికేమయినా ఆపదవచ్చిందా? ఏమిటో చెప్పండి. నన్ను చంపకండి. చెప్పండి" అని దీనంగా అడిగింది. ముసలమ్మ దుఃఖాన్ని ఒక్కసారి దిగమింగి వేసింది. సరళని తన గుప్పెట్లో చిక్కించుకున్నది. ఇక ఏడుపుతో పలికేదు. సావకాశంగా చెప్పనారంభించింది. అంతా చెప్పి "వాడిని అనవలసిన పనేముంది తల్లీ? ఆ జిత్తులమరి వలలో వేసుకుంది. నా బంగారు తల్లికి ఇంతద్రోహం తలపెట్టింది. దాని కిక ఏడుజన్మలకైనా ఫట్టగతులుంటయ్యా?" అని ముగించింది. అంతా విన్న సరళ వెలవెలబోయింది. ఇటువంటి ప్రమాదాన్ని సరళ కలలోకూడా శంకించలేదు. ఆమెకి దరి తెన్నూ కనిపించలేదు. ఇక తను అక్కడికి పోవలసిన పనేముంది? వెనక్కి బండీ తిప్పమంటే? తిరుగురైలులో వెళ్లిపోతే? కాని ఎక్కడికి తిరిగి వెళ్లటం? ఆశని ఎల్లా మరిపించటం? అయినా ఇదంతా నిజమేనా? ఏమో? ఏం, ఎందుకు నిజంకాకూడదు? అవును. తను అతని మనసుని కష్టపెట్టిన ఘట్టాలూ, బాధపెట్టిన సమయాలూ వందలు వేలు కళ్లకు కట్టుతున్నయ్యే. తనకి అతనికీ మధ్య ఉన్న సంబంధం ఎంత బలహీనమైనదో సరళకి వెంటనే గోచరించింది. ఇంతకాలమూ తను తాళం చెవి చేతులూ వుంచుకుని అతన్ని చీకటికొట్టో పడేసి వుంచింది. అతను తను చేసిన పనులన్నీ ఎందుకు తుమిస్తాడు? అతని సహనాన్ని తను ఎంత క్రూరంగా పరీక్షచేసింది? అవును. శ్రీధర నిజంగా ఇంకోస్త్రీకి వృద్ధయం అర్పిస్తే అందులో అతని తప్పేమీ లేదు. ముమ్మాటికీ లేదు. అతనిమీద ఎంత నిందమోపాలన్నా సరళకి సాధ్యంకావటం లేదు. అతను లేకమైనా దోషం లేనివాడిలాగా చిరునవ్వుతో సరళవృద్ధయంలో ప్రతిబింబిస్తున్నాడు. అయినా అతని కిటువంటి ప్రమాదం సంభవిస్తుందని తను ఎన్నడూ భయపడలేదు. అదీ తన తప్పే. బంగారుపంజరంలో పెంచినంతమాత్రాన చిలక

అకాశాన్నీ, తోటల్నీ మరిచిపోయి పంజరాన్నే ప్రేమిస్తుందా? కత్తివేటులాటి ఈ వార్తతో సరళ ఒక్కసారి కళ్లు తెరిచింది. మునుపటి సరళపనులన్నిటినీ ఇంకెవరో చేసినట్లుగా ఇప్పటి సరళ నిర్దాక్షిణ్యంగా ఖండించివెయ్యగలుగుతోంది. కాని ఏదో నిరాశా, నిస్పృహ వచ్చి ఆమెమనసుని కమ్మివేస్తున్నయ్యే. తను శ్రీధరదగ్గరికి వెళ్లే అత నేమంటాడో? తనని ఏవిధంగా చూస్తాడో? ఒకటిమాత్రం నిజం. తన మనసుని ఏ మాత్రం చిన్నబుచ్చినా తాను సహించదు. అక్కడ తానొక నిమిషంకూడా నిలవలేదు. ఆశని అతనికి అప్ప గిస్తుంది. ఈమెభారం నీదేనని చెబుతుంది. తానుమాత్రం అక్కడినుంచి మాయమైపోతుంది. ఎక్కడికి పోవాలో అప్పుడే నిశ్చయించుకుంటుంది.

దారిపొడుగునా క్షణంలో ఎండా, క్షణంలో మబ్బూ, గైలుదిగిన దగ్గరనుంచీ ఆశ తల్లిఒడిలో తల పెట్టి నిద్రపోతూవుంది. సరళ ఎడతెరిపిలేని ఆలోచన లలో గిరగిర తిరిగి పోతోంది. ముసలమ్మ తాను చెయ్య వలసింది ఇంకేమీ లేదనుకునికాబోలు మెదలకుండా డ్రాక్ష తావళం తిప్పుతూ రామనామజపం చేస్తోంది.

ఊరిబయటే ముసలమ్మ దిగిపోయింది. బాడి సరా సరి శ్రీధర బడివాకిటిముందు వచ్చి ఆగింది. తిరిగి వెళ్లి పోదామనే ఊహతో బండివాడిని ఊడతీసి ఎద్దుకు మేతవేసుకోమని చెప్పింది. బండి ఆగగానే ఆశ ఎవరో కొట్టిలేపినట్లు లేచింది. ఆ ఇల్లు తను ఇదివరకునుంచీ ఎరి గున్నట్లుగానే లోపలికి ఒక్కపరుగుతీసింది. సరళ సంకొచంతో వీధివాకిట్లోనే నిలబడివుంది. ఆశ పరుగు తీసి 'నాన్నా' అంటూ లోపలికి పోయింది. వచ్చి రావటమే తండ్రిపక్కమీదికి ఎక్కి కూచుంది. "అమ్మవచ్చిందా?" అన్నాడు శ్రీధర. "వచ్చింది." అని చెప్పింది. చిక్కిపోయిన చేతులతో ఆశని గుండెలకదుముకుని శ్రీధర విడవలేదు. ఆశమాటలు విని లలిత గబగబా వాకిట్లోకి వెళ్లి "లోపలికి రా అక్కా. నీ ఇంట్లోకి నువ్వు రావటానికి బిడియపడతా వేమిటి? లోపలికి రా" అని సరళ చెయ్యి పుచ్చుకుని గుంజుకుపోయింది. "ఎంత నటన! ఎంత కపటం! నాకేమీ తెలియదనకుందికాబోలు." అని సరళ లోపల అనకుంటోంది. లలితచెయ్యి విడిలిం చేసుకోవాలనిపించింది. కోపంతో లలితముఖంకేసి చూసింది. మారుగా లలిత కళ్ళల్లో చిరునవ్వులు మెరి పించింది. "కోపమెందు కక్కా? నీ ఇంట్లోకి నువ్వు రాక దనకాడుతుంటే బలవంతాన లాగుకువచ్చాను.

అందుకేనా కోపం?" సరళ బదులుచెప్పలేదు. ఇంత మాటలు నేర్చిన మనిషి ఎందరి హృదయాలనైనా వలలో వేసుకుంటుంది. అందులో అనుమానమేమీ లేదు. ఇంత నేర్పరి ఎందరినైనా కీలుబొమ్మలుగా చేసుకుంటుంది. అనకుంటుండగా మళ్ళీ చెయ్యిపుచ్చు కుని లాగుతూ "బావా, ఇదుగో వచ్చింది అక్క. నువ్వు పిలిస్తేకాని లోపలికి రాదు. అవునుమరి. పిలూ." అంటూ శ్రీధరమంచందగ్గరికి గుంజుకుపోయింది. సరళ తలవంచుకుని నిలబడింది. "ఎందుకు వచ్చాను ఇక్క డికి?" అని తనని తాను లోపల నిందించుకుంటోంది. స్టేషనుకు తిరిగివెళ్ళిపోతే ఎంత బాగుండేది? ఇప్పుడు నేనిక్కడ ఎల్లా నిలవగలను? ఇప్పుడు శ్రీధరని ఎల్లా పలకరిస్తాను? ఇక శ్రీధరమీద తన కేమి అధికార ముంది? ఇంకొకరి చేత జిక్కిన సొత్తు నాది అనుకు న్నంతమాత్రంలో మనస్సుకి ఊధ తప్ప కలిసినచ్చే దేముంది? అయినా ఆశ ఎంత నిశ్చయంగా వెళ్ళి తండ్రిమీద కూర్చుందో? ఆశకిమాత్రం అక్కడ చోటుందా? అనకుంటుండగా శ్రీధర సరళముఖంకేసి చూసి ఆమెకి తెలియకుండానే తలతిప్పుకున్నాడు. ఏంనూట్లాడాలో అతనికి అంతకంటే తెలియటంలేదు. పోనీ, సరళ మాట్లాడుతుండేమోనంటే అదీ కనబడటం లేదు. ఈ మానం అక్కడున్నవారిసందరినీ మోయ లేనిబరువుతో కుంగదీస్తోంది. అందరిమాటా అటుంచి అలితకి మరీ దుర్భరంగావుంది. "మాశానా, బావా, పండెలో నేనే గలిచాను." అంది లలిత. "ఏమో, నాకు నమ్మకంలేదు" అన్నాడు శ్రీధర. ఈమాటల అర్థం తెలియక సరళ ఒకసారి లలితనీ, శ్రీధరనీ చూపు లతో గాలించింది. ఏమీ బోధపడలేదు. తండ్రిగుం డెని దిండుగాచేసుకుని ధీమాగా పడుకున్న ఆశ "నాన్నా, ఎప్పుడూ ఇక్కడే వుంటాను నాన్నా. ఇక తాతయ్యగారింటికి పోవద్దమ్మా. ఇక్కడేవుండాం." అంది. సరళ ఏమీ మారుచెప్పకుండా నిలుచుని శ్రీధర ముఖంకేసి చూస్తూ వుండిపోయింది. చిక్కిపోయిన అతని ముఖంలో ఒక ఆనందరేఖ తళుక్కున మెరి సింది. శ్రీధరప్రయత్నంమీద అడిగాడు-"నువ్వు కులా సాగా వున్నావా?" అని. సరళకి ఈప్రశ్న చురు క్కున తాకింది. ఇంతసేపటినుంచీ తను భర్తక్షే మాన్ని గురించయినా అడగలేదు. అతను మంచంపట్టి చిక్కి పోయి, పాలిపోయి కనబడుతున్నా తను నోరు తెరిచి అడగలేదు. 'నా యోగక్షేమాలతో మీకు ఆనంద మేముంది?' అనాలనకుంది. కాని నోరు పెగలలేదు. చిరకి తలమాత్రం ఊపింది కులాసారే అన్నట్లు.

ఇంతలో లలిత కాఫీ కాచి తెచ్చి ముందు పెట్టింది. ఎంత బతిమాలినా సరళ వద్దంది. లలిత ఇది కనిపెట్టి "నువ్వు చెబితేగాని తాగదు బావా. అక్కని తాగమని చెప్పు." అంది. శ్రీధర వెంటనే మంచంమీద లేచి కూచుని "తాగు సరళా, నీ ఇంట్లో నవ్వు బతిమాలించుకుంటావా?" అన్నాడు. ఆమాట వినగానే సరళ కన్నీళ్ళు నాపుకోలేకపోయింది. కాఫీకప్పు వేళ్ళతో ఎత్తిందికాని ఒక్కగుక్కయినా వెయ్యలేకపోయింది. వేళ్ళు కణికి కప్పు బారి కిందపడిపోయింది. ఇది నా ఇల్లా? నిజంగానా? ఎందు కీమోసం? నిజం చెప్పండి. ఈ ఇంట్లో నాకు అడుగుపెట్టే అధికార ముందా అని నూటిగా అడగడలచింది. కాని ఆ ఉద్యోగంలో కాఫీ ఒలికిపోవటం చూసి సిగ్గుపడింది. నోట మాటరాలేదు.

సరళమనోభావాలని లలిత వచ్చినదగ్గరనుంచీ కనిపెడుతూనేవుంది. ఆమె సమయంకోసం వేచివుంది. ఇంకా సమయంరాలేదు. నిజంగా రాలేదు.

ఆనాడంతా సరళ పెడపెడగా వుంది. శ్రీధర దగ్గరికి పోలేదు. ఒక్కమాటయినా మనసారా మాట్లాడలేదు. అతనికి వేళకి బావా, కాఫీ అన్నీ లలిత యంత్రంలాగా అంస్తోంది. క్షణమైనా అతనికి ఆలస్యం జరగనివ్వకు. పగలంతా బడిపనిలో తీరిక చేసుకుని మధ్యమధ్య వచ్చి ఏంకావాలని అడిగిపోతుంది. రాత్రి అతనికి నిద్రపట్టకపోతే అతనిపక్కదగ్గర కుర్చీవేసుకుని కూచొని విసురుతూ తను చదివిన హిందీపుస్తకాల్లోని కథలన్నీ కళ్ళకికట్టినట్లు చెబుతుంది. వినివిని శ్రీధర నిద్రపోతాడు. అప్పుడు వచ్చి పడుకుంటుంది. రాత్రి మెలకువచ్చినప్పుడల్లా లేచివెళ్లి శ్రీధరనిద్రపోతున్నాడో లేదో చూసివస్తుంది. ఇల్లా శ్రీధరకు జబ్బు చేసిన దగ్గరనుంచీ జరుగుతూవుంది. సరళవచ్చిననాడు కూడా ఆనాదిరిగానే లలిత క్షణం ఏమరకుండా శ్రీధరకి సేవచేస్తున్నది. ఇది చూస్తూనే సరళకి మరీ రూఢిగా తేలిపోయింది. శ్రీధరమనసులో తనకి చోటు లేదు. తన సేవకల్ల ఈస్త్రీ అతన్ని పూర్తిగా వశపరుచుకుంది. ఇక తనకి అక్కడ ఆశ్రయం లేదు అని బాగా నిశ్చయించుకుంది. శ్రీధర కథలు విని నిద్రపోయాడు. లలితకూడా నిద్రపోయింది. తండ్రి పక్కలో ఆశకూడా గాఢంగా నిద్రపోతోంది. చప్పుడు చెయ్యకుండా పిల్లిఅడుగులు వేసుకుంటూ సరళ శ్రీధరమంచం దగ్గరికి వెళ్ళింది. క్షణంసేపు అక్కడ నిలబడింది. ఆశ తండ్రిగుండెలమీద సుఖంగా నిద్రపోతోంది. అప్రయ

త్నంగా సరళకళ్ళు చెమ్మగిల్లినయ్యాయి. ఇక అక్కడ తనకి నిలబడే అవ్యవస్థ లేదు. అవకాశం లేదు. తను వెళ్ళిపోవలసిందే. ఎక్కడికి వెళ్ళాలో తెలియదు. కాని అక్కడ నిలవటానికిమాత్రం మనసాపుటం లేదు. మసకచీకటిలో మెల్లిగా అడుగులువేస్తూ వెనుదిరిగి ఆశకేసీ, శ్రీధరకేసీ చూస్తూ గుడిసెబైటికి వచ్చింది. ముందుకి పోవటానికి కాళ్ళాడలేదు. ఎవరో వెనక్కి బలవంతాన గుంజుతున్నారు. ఇంతమాత్రానికే ఓడిపోయానని ఒప్పుకుంటావా? గెలిచే శక్తి నీదగ్గరలేదా? ఉండికూడా పిరికిపందలాగా పారిపోతావా? నీభర్త హృదయసామ్రాజ్యాన్ని పాలించే అధికారం నీదికాదా? అక్కడ ఇంకొకరి విజయపతాకం ఎగురుతుంటే చూస్తూ ఊహింకుంటావా? ఇంతమాత్రం చేతకాదా? అని సరళలోపలినుంచి ఎవరో ఖంగున మ్రోగే కంఠంతో చెబుతున్నారు. అవును, నేను ఓటమిని ఒప్పుకోను. ప్రయత్నిస్తాను. అన్నివిధాలా ప్రయత్నిస్తాను. అప్పటికిగాని ఇక్కడనుంచి కదలను. ఏమయినాసరే కదలను. ఎవరు నన్నిక్కడినుంచి గంటివేస్తారో చూస్తాను. ఎవరికి అధికారముంది? ఎవరికి ధైర్యముంది? నిజానికి తను ఇంత నిరాశపడవలసిన అవసరమేముంది? అయినా ఆ ముసలమ్మమాటలకి తను అంత విలువ ఎందు కివ్వాలి? ఎన్నడూ అబద్ధనూడి ఎరుగని శ్రీధర నీఇంటికి నవ్వురమ్మని పిలుస్తుంటే తనెందుకు వెనకాడాలి? లలిత అంత ఆప్యాయంగా ఆదరిస్తుంటే తను ఆమెని ఎందుకు దులుపుకుంటూ దూరంగా తిరగాలి? ఒకవేళ లలిత శ్రీధరహృదయాన్ని వశంచేసుకున్నా తను తిరిగి జయించాలి. ఈ ప్రయత్నంలో తనప్రాణం పోయినాసరే. అంతకంటే తనకి కర్తవ్యమేముంది? ఇక్కడినుంచి పారిపోయి తను ఈ ప్రపంచంలో ఏం చెయ్యాలి? రాత్రంతా సరళకి నిద్రపట్టలేదు.

"అక్కా, నిద్రపట్టేదా బాగా" అని అడిగింది లలిత పొద్దున్నే. పట్టేదని సరళ అబద్ధనూడింది. లలితకి అసూయసంగతి తెలుసు. ఎందుకు పట్టలేదోకూడా సరిగ్గానే ఊహించగలిగింది.

శ్రీధరలేవగానే ముఖం కడుక్కోటానికిచెంబూ, నీళ్ళూ, పళ్ళపొడి ఎదురుగా పెట్టివున్నయ్యాయి. వెంటనే కాఫీకూడా వచ్చింది. కాని తెచ్చింది లలితకాదు, సరళ. ఆనాడు పగలంతా శ్రీధరపక్కదగ్గర కూచుని ఉపచారాలుచేసింది లలితకాదు-సరళ. రాత్రి అతనికి

షేప్పియర్ నాటకం చదివి వినిపించింది సరళ. సరళ పక్కనే కూచుని వింటూ లలిత లోలోపల పొంగిపోతోంది.

ఇదంతా శ్రీధరకి అద్భుతంగా వుంది. ఇల్లా బరుగుతుందని కలలోనైనా అనుకోలేదు.

రోజులు తిరిగిపోతున్నయ్. లలిత పగలంతా బడిపనిలో మునిగిపోతోంది. క్రమంగా శ్రీధర కోలుకొని బడికి వెళ్ళే ఓపిక వచ్చింది. "సరళా, రేపటినుంచీ బడికి వెళ్తాను."

"అప్పుడేనా? ఇంకా బాగా ఓపికరాలేదు." అని సరళ అడ్డుపెట్టింది. ఈసమాధానం విని శ్రీధర మరీ చకితుడైపోయాడు. కాని సరళ ఈమాదిరిగా ఎందుకు మారిపోయిందో తన్నుకున్నా అతనికి తెలియటంలేదు.

కొన్నాళ్ళు పోయాక శ్రీధర సరళని పరీక్ష చేయటంకోసం "సరళా, నాకు ఆపదసమయంలో వచ్చావు. కాపాడావు. ఇక నీకు ఇక్కడ ఉండటం సుఖంగా లేకపోతే మీనాన్నగారి ఊరు వెళ్ళిపోవచ్చు" అన్నాడు. వెంటనే సరళ అతన్ని మధ్యలోనే ఆపి "ఇక ఎన్నడూ ఆమాట రానివ్వనని ఒట్టువెయ్యండి." అని కన్నీటితో అడిగింది. సూర్యుడు పడమట ఉదయించాడా అనిపించింది శ్రీధరకి.

ఆరోజు ఆశ పుట్టినరోజు. అందరి మనసులూ ఆనాడు ఆనందంతో నిండితొణుకుతున్నయ్. భోజనాలయినాక లలిత శ్రీధరని అడిగింది—"బావా, ఇప్పుడు చెప్ప, పండెలో ఎవరు గెలిచారో?" శ్రీధర నవ్వుతూ వెంటనే అన్నాడు—"నువ్వే గెలిచావు లలిత. ఎట్లాగైనా మీ ఆడవాళ్ళ మనసులు ఆడవార్లకే తెలియాలిగాని మాకేం తెలుస్తయ్?" ఇన్నాళ్ల నుంచీ అడిగి తెలుసుకోవాలని తహతహలాడుతున్న సరళ ఆరాటం పట్టలేక అడిగింది—"ఏంపందెంలలిత? నా కుక్కడా చెప్పవ్? ఎవరు గెలిచారో నేను చెబుతాను." అని. లలిత క్షణంసేపు ఊరుకుని శ్రీధరముఖంకేసి చూసి చివరికి నవ్వుతూ బదులుచెప్పింది. "ఏంటేదు అక్కా. ఒకనాడు బాకకి జ్వరం బాగా తీవ్రంగా వుంది. ఆశని చూడాలని ఒకటే కలవరించాడు. అప్పుడు నేను

'బావా, అక్కనీ ఆశనీ రమ్మని రాయనా' అని అడిగాను. 'వద్దు. నీ చేతకాదు. మీ అక్క ఎన్నటికీ రాదు, రప్పించటం నీతరంకాదు.' అని నిరాశతో అన్నాడు. అప్పుడు నేను రప్పిస్తానని పందెంవేశాను. ఎట్లా రప్పిస్తావన్నాడు. ఒక్క ఉత్తరంతో రప్పిస్తానన్నాను. నీతరం కాదన్నాడు. చూద్దాంగా అన్నాను. అదీ మాపందెం. ఇప్పుడు నువ్వే చెప్ప అక్కా, ఎవరు గెలిచారో?"

సరళకూడా నవ్వింది. ఆ ఒక నవ్వుతో లోపలి బరువంతా ఎగిరిపోయింది. "అయితే, లలితా, నిజం చెప్ప. నువ్వేనా దేమిటి హితకారిణి దేవివి?" అని అడిగింది. లలిత నవ్వుతూ నేనేనని తలవూపింది. సరళకి పట్టలేని స్థితి, చెప్పలేని సంతోషమూ ఒక్కసారి వచ్చి "లలితా, నీమేలు జన్మజన్మలకీ మరిచిపోను" అంది. "అల్లా అనబోకు అక్కా. నేను చేసిందేముందీ?" అంటూ లలిత వెళ్లి పోవటానికి లేచింది.

ఇంతసేపూ అమాయక ప్రేక్షకుడిగా వుండి పోయిన శ్రీధర లేచివచ్చి "నువ్వు చేసిన మేలు ఇంకెవరు చేస్తారు లలితా? మనుష్యుల సంగతి అటుంచి దేవతలుకూడా చేస్తారో లేదో చెప్పలేను." లలిత నిలబడిపోయి తలవంచుకుంది. శ్రీధర మళ్ళీ అందుకున్నాడు—"అయితే లలితా, మన ఆశకి ఆక్షరాభ్యాసం ఎప్పుడు?"

"ఇవారే చేద్దాం. ఏం ఆశా, వస్తావా ఒళ్ళోకి!" ఆశ వెంటనే లలితచంక ఎక్కి కూచుంది. "ఆశతోపాటు నన్నుకూడా నీఒళ్ళో చేర్చుకుంటావా లలితా?" అని అడిగింది సరళ. లలిత నవ్వుతూ బదులు చెప్పకుండా ఊరుకుంది. "నవ్వులాటకాదు లలితా, నిజంగా నీదగ్గర మళ్ళీ ఓనమాలు దిద్దుకోవాలని వుంది. నన్ను నీఒళ్ళోకి రానివ్వకపోతే పీల్లేదు." అంది. శ్రీధర "ఇదిగో లలితా, కొత్తశిష్యులు వచ్చారనే సంతోషంలో ఈ పాతశిష్యుడి మాట మరిచిపోకు. తెలిసిందా?" అన్నాడు.

చెదిరిపోయిన మబ్బుల్లోంచి సూర్యుడు మిలమిల మెరుస్తూ కిలకల నవ్వాడు.